

తేనెధారలు

(Thena Dhaaralu - Telugu Version of Honey Drops)

ఆగస్టు - AUGUST - 2023



Published by:
El-Shaddai Literature Ministries Trust.
Chennai - 600 059, INDIA

సంపాదకుని లేఖ

ఎడిటర్ల సముఖం నుండి

ప్రియులారా ,

మన ప్రభువు యొక్క సాటిలేని మరియు రక్షకుడైన యేసుక్రీస్తు నామంలో మీ అందరికీ వందనాలు ఈ జీవిత ప్రయాణంలో ప్రతి రోజు నడవడానికి తన అనంతమైన, తగినంత దయను ఇచ్చే మన ప్రభువుకు స్తోత్రములు. ఈ సంవత్సరం ఆగస్టు 15 న మన దేశం 77వ స్వాతంత్ర్య దినోత్సవాన్ని జరుపుకుంటున్నది అని దేవుణ్ణి స్తుతించుదాము. శాంతి, శ్రేయస్సు మరియు ఐక్యత కలిగేటట్లు దేశంలో ప్రభువు మనలను ఆశీర్వదించును గాక.

మీకా 2:13 ఇలా చెబుతోంది, “ప్రాకారములు పడగొట్టువాడు వారికి ముందుగాపోవును, వారు గుమ్మమును పడగొట్టి దాని ద్వారా దాటిపోవుదురు, వారి రాజు వారికి ముందుగా నడుచును, యెహోవా వారికి నాయకుడుగా ఉండును”. ఇక్కడ పడగొట్టువాడు అంటే “ఛేదించేవాడు”. ఆయన మరెవరో కాదు మెస్సీయ. తన ప్రజలను ఈజిప్టు నుండి బయటకు వచ్చినప్పుడు, ఎప్పుడూ ఆయన ముందు నడిచాడు. ఆయన అరణ్యంలో వారి ముందు అగ్ని మరియు మేఘస్తంభంలో నడిచాడు. ఆ విధంగా తన శక్తివంతమైన చేతితో, అతన మన మార్గంలో ఉన్న అడ్డంకులు మరియు ఇబ్బందులను విచ్చిన్నం చేయటం ద్వారా ఆయన ప్రజలను, మనకు మార్గనిర్దేశం చేసి నడిపిస్తాడు. వాటిని మనము మన సొంత జ్ఞానం లేదా బలం ద్వారా విచ్చిన్నం చేయలేము. ఆయన పాపం యొక్క బానిసత్వాన్ని మరియు మరణపు కడ్డీలను విచ్చిన్నం చేస్తాడు, మరియు మనలను శాశ్వతమైన స్వాతంత్ర్యం వైపు నడిపిస్తాడు . యిర్మీయా 30:8 “ఆయన నీకున్న కాడి నీ మెడ నుండకుండ ఆ దినమున నేను దాని విరిచి నీ కళ్లను తెంపెదనుబీ ఈ పాపభరిత ప్రపంచంలో అది “ ఎంత బలమైన ఆధ్యాత్మిక వ్యతిరేకత లేదా శోధన, లేదా చెడు నుండి మండుతున్న క్షిప్రణి శక్తిని మీరు అధిగమించడానికి కనిపిస్తుంది ? మొదట, దానిని మీరు అధిగమించడానికి బలమైన శక్తి కూడా లేదు అని గుర్తించండి. అయితే, పరలోకానికి మీ ఆధ్యాత్మిక ప్రయాణానికి అడ్డంకులు బలంగా లేవు, ఇప్పటికే అన్ని అడ్డంకులను ఆయన విచ్చిన్నం చేసారు. కాబట్టి మీ మీద ఆధారపడకండి. కానీ మీ శత్రువును ఓడించడానికి క్రీస్తును విశ్వసించండి. మీ బలాన్ని మీరు విశ్వసినే, మీరు విఫలమవుతారు. కానీ గొప్ప యోధుడు ఉన్నప్పుడు మీ ముందు వెళుతాడు , మీరు సురక్షితంగా కవాతు చేయవచ్చుబీ మీరు ఆనందంగా వెళ్ళవచ్చుమీ ప్రయాణంలో మీ శత్రువులందరూ ముందుగానే జయించబడ్డారు. హాలైలూయా, మనం ఎంత శక్తివంతమైన దేవుణ్ణి సేవిస్తున్నాము!

దేవుడు అనుగ్రహించు.

ఆయన సేవలో మీ,

శామ్యుల్ ప్రేమ్రాజ్, మంజుల ప్రేమ్రాజ్

01, ఆగష్టు 2023 మంగళవారము

చదువుము: మత్తయి 7:7-11

ఆజ్ఞ మఱియు వాగ్ధానము

“నాకు మొట్టపెట్టుము నేను నీకు ఉత్తరమిచ్చెదను...”

(యిర్మీయా 33:3)

దేవుడు ఇక్కడ యిర్మీయాను అడుగుటయో ఆహ్వానించుటయో కాక ఆజ్ఞాపించుట చదువగలము. ప్రార్థించుమని దేవుడు యిర్మీయాను ఆజ్ఞాపించెను. తానే చొరవ తీసికని సర్వశక్తుడైన దేవుని నుండి వచ్చిన ఆజ్ఞ “నాకు మొట్టపెట్టుము” అనునదియే. మనకు చాలా ముఖ్యులైన వారెవరైనను తన సొంత ఫోన్ నెంబర్ యిచ్చి “నాకు ఫోన్ చేయుము” అని చెప్పుటను ఒక్కసారి ఊహించుకొనుడి. అది మనకెంతో గొప్పతనముగా భావించమా ? సైన్యములకధిపతియు, సృష్టికర్తయైన దేవుడు తన వ్యక్తిగత ఫోన్ నెంబర్లైన యిర్మీయా 33:3ను మనకిచ్చియున్నాడు, అంతమాత్రమే కాదు గానీ ఆజ్ఞతోపాటు “నేను నీకు ఉత్తరమిచ్చెదను” అను వాగ్ధానము మనకిచ్చియున్నాడు. ఈ మాటలో మనకెంతో నిశ్చయత ఉన్నదో కదా ! దేవుని ప్రణాళిక చొప్పున కొన్నిసార్లు ఆయన ఇచ్చు జవాబులు ఆలస్యము కావచ్చు. కానీ దేవుడు జవాబియ్యడని అర్థం కాదు. మనము ఆశించిన సమయానికి దేవుని సమయానికి వ్యత్యాసముండును. మన సమయంలో కాక దేవుడు తన సమయమందు మన విన్నపాలకు జవాబిచ్చును. కొన్నిసార్లు అవి మనమడిగినదానికి భిన్నంగా ఉండవచ్చు. అది మనకెల్లప్పుడు శ్రేష్ఠమైనదిగా ఉండును. ఈ దిన వాక్యభాగంలో “నాకు మొట్టపెట్టుము, నేను నీకు ఉత్తరమిచ్చెదను, నీవు గ్రహింపలేని గూఢమైన గొప్ప సంగతులు తెలియజేయుదును” అనియు చెప్పబడినది. ఆయన తలంచినదేదైనను చేయగల సమర్థుడైన దేవునిగా ఆయన తనను తాను వెల్లడి చేసికొనుచున్నాడు. ఇది మనకు ఎఫెసీ 3:20,21లో పౌలు చెప్పిన వాక్యము - మనము అడిగిన దానికంటే ఊహించిన దానికంటే అత్యధికముగా చేయ శక్తిగల దేవుడు అని గుర్తు చేయుచున్నది.

ప్రియ మిత్రులారా, దేవుడు చేయలేనిదంటూ ఏదియు లేదు, దేవుడు జవాబియ్యలేని కష్టమైన ప్రార్థన ఏదియు లేదు. పరిష్కరించలేని సమస్య ఏదియు దేవునికి లేదు. దేవుడు రక్షింపలేని ఎట్టి నశించిన వ్యక్తి కూడా లేదు. గనుక దేవుని చిత్త ప్రకారము కానంత వరకు మన ప్రార్థనలకు నిశ్చయంగా జవాబు వచ్చునను ధైర్యముతో దేవునికి మొట్టపెట్టుదము.

ప్రార్థన:- త్రియ ప్రభువా ! నాకు మొట్టపెట్టుమని నీవు ఆజ్ఞనిచ్చితివి. నాకు ఉత్తరమిచ్చెదనని వాగ్ధానము చేసినందున ధైర్యముతోను, నమ్మకముతోను నీ సన్నిధికి వచ్చి నీకు అసాధ్యమైనదేదియు లేదని, కష్టమైన వాటిని కూడా సాధ్యపరచగలవని నమ్మి యేసు నామమున ప్రార్థించుచున్నాను తండ్రీ, ఆమెన్.

02, ఆగస్టు 2023 బుధవారము

చదువుము : 1 పేతురు 4:1-6

యేసుకు కలిగిన సరైన వైఖరి కలిగియుండుము

“క్రీస్తు శరీరమందు శ్రమపడెను గనుక మీరును అట్టి మనసును ఆయుధముగా ధరించుకొనుడి...”

(1 పేతురు 4:1)

నీతి నిమిత్తము మన ప్రభువైన యేసు శ్రమపడినట్లే మనమును అట్టి మనసు కలిగియుండవలెనని పేతురు చెప్పుచున్నాడు. “మీరును అట్టి మనసును ఆయుధముగా ధరించుకొనుడి” అను మాట క్రీస్తు నీతిమంతుడైయుండి ఆయన నీతిగా జీవించునట్లు, దానికొరకు శ్రమపడియు మేలు చేయుటకును నిశ్చయించుకొనునట్లు చేసికొనెనని అర్థము. క్రీస్తు తనను తాను ఉపేక్షించుకొని మనకొరకు శ్రమ పొందెను. మనము కూడా ఆలాగు చేయవలెను. మన మనసులు కూడా క్రీస్తు మనసును ఆయుధముగా ధరించుకొనవలసియున్నది. ఛార్లెస్ స్విండాల్ వ్రాయుచున్నదేమనగా “క్రీస్తు ప్రభువు మనలను ఈ లోకములోనికి ఒక యాత్ర కొరకు కొంతకాలము ఉండి వెళ్ళునట్లు పంపలేదుగానీ ఒక యుద్ధ భూమిలో సైనికులముగా విధి నిర్వహణ కొరకు పంపించెను. మనమిక్కడ సేదదీరి, ప్రకృతిని ఆస్వాదించి ఆ తరువాత మన కొరకు పరలోక దూత ఒకరు వచ్చి తీసికొని వెళ్ళుటకు ఎదురు చూచు నిమిత్తము మనము పిలవబడలేదు. మనము యుద్ధభూమిలో భీకరమైన పోరాటములో ఉన్నాము.

ప్రియ మిత్రులారా, దేవుడు మనలను పూలపానువులపై ఎంతో హాయిగా పరలోకానికి తీసికొని వెళ్ళుదునని వాగ్దానము చేయలేదు. క్రీస్తు ప్రభువునంగీకరించిన వారికి రంగురంగుల పూలగుచ్చములవలె మంచి ఆరోగ్యము, అభివృద్ధి, గొప్ప పేరు ప్రఖ్యాతులు మనచేతికందించడు. కానీ, శ్రమలో క్రీస్తుకు కలిగియున్న మనసు మనము కలిగియుండవలెనని ఆయన కోరుచున్నాడు. అనగా శ్రమను క్రీస్తు చూచినట్లే మనము చూడవలసియున్నదని అర్థము. ఆయన దేవుని దృష్టితో దానిని చూచెను. ఆయన మానవ దృష్టికాక దైవికమైన దృష్టి కలిగియుండెను. శ్రమపట్ల మనకు కూడా సరైన వైఖరి ఉండవలెను. మనకు అట్టి మనస్సు లేనిచో శ్రమానుభవము నుండి మనమేదియు నేర్చుకొనలేము. అయితే శ్రమలో క్రీస్తు మనసును మనమెలా పొందగలము ? దేవుని వాక్యమును ఎరుగుట ద్వారాను, వివ్వాసమును సాధనము చేయుచు అనుదినము క్రీస్తు మాదిరి ననుసరించుచు దాని ద్వారా శ్రమ కలిగినప్పుడు దానినెదుర్కొని దానినుండి అద్భుతంగా బయటపడగలము.

ప్రార్థన:- ప్రియ ప్రభువా, నీతి నిమిత్తము శ్రమపడిన క్రీస్తు కలిగియున్న అదే వైఖరి నేను కలిగియుండి, నన్ను నేను ఉపేక్షించుకొని నీ కొరకు శ్రమ పడుటకు సిద్ధముగా ఉండుటకు సహాయము చేయుము. శ్రమపడుట సరైన వైఖరి కలిగియుండి దానినుండి వెనుదిరుగక నీ వాక్యము చేత బలపరచబడి క్రీస్తు మాదిరి ననుసరించుటకు విశ్వాసంలో ఎదుగు కృపనిమ్మని యేసు నామమున వేడుచున్నాను తండ్రీ, ఆమెన్.

03. ఆగస్టు 2023 గురువారము

చదువుము : రోమా 3:21-26

మారుమనసు పాండి, ఇక పాపము చేయకుము

“పాపము వలన వచ్చు జీతము మరణము, అయితే దేవుని కృపావరము మన ప్రభువైన క్రీస్తుయేసునందు నిత్యజీవము” (రోమా 6:23)

ఒక చర్చి భవనము బయట రంగులు వేయుటకు ఒక వ్యక్తి మాట్లాడుకొని ఆ పని చేయుటకారంభించి ఆ రంగులో మరిన్ని నీళ్లుపోసి వలచగా చేసి వేస్తే తనకు ఎక్కువ డబ్బులు మిగులుననుకొనెను. ఆ వచ్చిన డబ్బులను ఎలా ఖర్చు పెట్టవలెనని ఊహించుకొనుచు పని చేయుచుండగా హఠాత్తుగా పెద్ద వర్షము కురిసినది. అప్పుడా వేసిన రంగు అంతయు వర్షపు నీటితో కలసి కాలువలోనికి జారిపోయెను. అప్పుడతడు మోకరించి “దేవా నన్ను క్షమించుము ! నేనేమి చేయుదును” అని మొఱ్ఱపెట్టెను. “మనిషి ఎలా ఉండవలెనో అలా ఉండుటలేదు. మానవాళితో ఏదో తప్పు జరిగినది. ప్రతి మనిషిలోను కొంత చెడు దాగియున్నది. ఎవరును పాపమును నిరోధించు శక్తిగలవారు లేరు, నిజముగా పరిశుద్ధులవరును లేరు” అని జి.కె. చెస్టర్లన్ గారు వ్రాసిరి. మన రక్తములోనే కలుషితము కలిగియుండినందుననే మంచి చేయుట ఎరిగియుండియు కావాలనే పదే పదే చెడు చేయుటకు పూనుకొందుము. ఏథెను వనమునందే పాపము ప్రవేశించెనని బైబిలు చెప్పుచున్నది. ఆది దంపతులు చేసిన నిర్ణయమువలననే పాపము ఈ లోకములోనికి ప్రవేశించినది. దానినే “పతనము” లేక పడిపోవుట. అనగా వద్దని చెప్పిన ఫలము ఆదాము తినినప్పుడు అతడు అమాయకపు స్థితినుండి అవరాధ భావనలోనికి, కృపనుండి తీర్పులోనికి, జీవము నుండి మరణములోనికి పడిపోయెను.

ప్రియ స్నేహితులారా, మన నియమము ప్రకారము కాక దేవుడు విభిన్నమైన రీతిలో తీర్పుతీర్చును. ఇతరులతో మనలను మనము పోల్చుకొని మనమే మేలు అనుకొందుము. అయితే దేవుని దృష్టిలో మనము ఆత్మీయస్థితి కోల్పోయినవారము. నిజముగా మనకొక శుభ వర్తమానమున్నది. మన పాపములలో మనము చచ్చినవారవైయుండగా దేవుడు మనకొకకేదైనను చేయవలెనని నిర్ణయించుకొనెను. దేవుని పరిశుద్ధత పాపమునకు శిక్ష విధింపబడవలెనని గట్టిగా కోరును. అయితే దేవుని కృప బలిని ఏర్పాటు చేసినది. దేవుడు ఏదైతే చేయవలెనని చెప్పినో దానిని ఆయనే తన కుమారుని ద్వారా అనుగ్రహించెను. మన పాపములకు వెల చెల్లింపబడినది. మనకు క్షమాపణ దొరికినది. దేవునితో సంబంధం కలిగియుండునట్లు వారధిగా ఉండి దానిని సాధ్యపరచునది యేసే. మన ఋణము నంతటిని సంపూర్ణముగా చెల్లించెను గనుక మనమిక ఏదియు చెల్లించవసరము లేదు. కావున విశ్వాసము చేతనే ఆయనను స్వీకరించి రక్షింపబడుడి. నిత్యత్వమంతయు ఉండు జీవమును స్వతంత్రించుకొనుము.

ప్రార్థన:- ప్రియ ప్రభువా, నీతిగా ఉన్నట్లు నీటిని నన్ను నేనును ఇతరులను మోసపుచ్చక యుండు కృపనిమ్ము. నా హృదయంలో ఏమి ఉన్నదో నీవెరిగియున్నావు గనుక నా పాపమును బట్టి నీవు శిక్షించుదువు. కాబట్టి మారుమనసు పాండి నీ కుమారుడైన యేసు ద్వారా నీవనుగ్రహించు వరమును స్వీకరించి నిత్య మరణము నుండి నేను రక్షింపబడు కృపనిమ్మని యేసు నామమున వేడుచున్నాను తండ్రి, ఆమెన్.

04, ఆగష్టు 2023 శుక్రవారము

చదువుము : కీర్తన 119:33-40

మనలో దేవుని వాక్యము నివసించుచున్నదా ?

“... క్రీస్తు వాక్యము మీలో సమృద్ధిగా నివసించనియ్యుడి !”

(కొలస్సీ 3:16)

“నివసించుట” అను మాటకు జీవించుట అని అర్థము. మనము మన ఇండ్లలో ఉంటున్నట్లే దేవుని వాక్యములో జీవించవలెను. మనము మన ఇంటిలోని సమస్తము అనగా ఏ మూలన ఏమున్నదో అరలు ఎక్కడెక్కడ ఉన్నవో, ఏది ఎక్కడ దాచితిమో అన్నియు మనకు బాగా తెలిసియుండును. ఆ విధముగానే వాక్యము విషయములో కూడా మనము బాగుగా ఎరిగియుండవలెను. కొట్టిన పిండివలెనే వాక్యము మనకు జ్ఞప్తికి రావలెను. అది బైబిలు చదువుట లేక వినుట లేదా బోధించుచున్న వాక్యము వినుటకంటే ఎక్కువగా ఉండవలెను. కొందరైతే పైపైన చదువుచుందురు. వారు బైబిలు ఉన్న మాటలనే చదువుదురు గానీ వాటి లోతైన అత్యీయ అర్థాలు వారి హృదయంలోనికెన్నడు ప్రవేశింపవు.

ప్రియ మిత్రులారా, మనమాలాగు నుండకూడదు. మన బీరువాలో బైబిలు పెట్టుకొని ఉంటే చాలదు. దానిలోని సత్యము మన హృదయంలో నింపుకొని యుండవలెను. మన జేబులో ఒక క్రొత్త నిబంధన పుస్తకమును పెట్టుకొని తిరుగుట మంచిదే కానీ దానిలోని వర్తమానము మన హృదయాలలో ఉంచుకొని తిరుగుట మరీ మేలు. దేవుని వాక్యము మనలో నివసించవలెనని పౌలు ఇక్కడ చెప్పుచున్నాడు. దీనికొరకు మొదట దేవుని వాక్యము మనలోనికి వెళ్ళవలెను. తరువాత దానిని మనము నమ్మవలెను, గిద్దోసు ఉంచిన గొట్టెబొచ్చు మంచులో తడిసిన విధముగా ఆ వాక్యమును మన అంతరంగములో తడవనియ్యవలెను. “బైబిలునందున్న వారందరు మీ స్నేహితులైనట్లుగాను, అబ్రహాముతో మీరు మాట్లాడినట్లుగాను, దావీదుతో సంభాషించినట్లుగాను మీరు బైబిలు చదవవలెనని నేను భావించుచున్నానని” సిహెచ్. స్పర్జన్ గారు వ్రాస్తున్నారు. మన జీవితంలోని ప్రతి కోణములో పనిచేయుచు మన ఆలోచన, మాట, క్రియలలోను లేఖన సత్యాలకు లోబడి వాక్యాధికారము క్రింద ఉండునట్లు చూచుకొందము.

ప్రార్థన:- ప్రియ ప్రభువా, క్రీస్తును గూర్చిన దర్శనమును మసిబారునట్లు చేయు దేనినైనను, లేక బైబిలు ధ్యానము పట్ల నా ఆసక్తిని తొలగించునట్టియు, నా ప్రార్థనా జీవితమును కుంటుపరచునట్లు చేయు దేనినైనను నా నుండి దూరపరచుము. నీ వాక్యమును లోతుగా చదివి, ధ్యానించుటకు ఆసక్తి కలిగించుము. నాలో నీ వాక్యమును నివసించజేసి ఆ వాక్యమే నన్ను పాలించుటకు సహాయము చేయుమని యేసు నామమున వేడుచున్నాను తండ్రి, ఆమెన్.

05, ఆగష్టు 2023 శనివారము

చదువుము : నిర్గ.కాం. 6:2-4

దేవా, నీ నామము పరిశుద్ధమైనది

“నీ దేవుడైన యెహోవా నామమును వ్యర్థముగా ఉచ్చరింపకూడదు...” (ద్వితి.కాం. 5:11)

ఒక వ్యక్తి పేరు సాధారణముగా అతని స్వభావమును, బుద్ధిని తెలుపుచుండును. యెహోవా అను దేవుని పేరైయుండి ఆయన తననుతాను తన ప్రజలకు ఆ పేరుతోనే బయలు పరచుకొనినదై యున్నది. దేవుని పేరు ఆయన ఏమైయున్నాడో దాని సంపూర్ణతకు మారుపేరుగా ఉన్నది. ఆయన స్వభావము, ఆయన గుణగణాలు, ఆయన కృప, ఆయన దయ, ఆయన పరిశుద్ధత మొ॥ ఎవరైనను దేవుని నామమును అనాలోచితముగా వాడుచున్నట్లయితే ఆ వ్యక్తి దేవుని అస్థిత్వము, ఆయన స్వభావము విలువలేనిదని చెప్పినట్లే. దేవుని నామమును గొప్ప భయభక్తులతోను, గౌరవముతోను వాడవలెను ఎందుకంటే ఆయన పరిశుద్ధుడైన దేవుడు. కీర్తన 8:1లో దేవుని నామమును దావీదు ఎంతో అద్భుతమైన రీతిలో పలుకు చున్నాడు. “యెహోవా, మా ప్రభువా, ఆకాశములలో నీ మహిమను కనుపరచువాడా, భూమియందంతట నీ నామము ఎంత ప్రభావము గలది ! దేవుని నామమును వ్యర్థముగా ఉచ్చరించుట చాలా తీవ్రమైనదిగా పరిగణింపబడును. ఎందుకనగా యెహోవా తన నామమును వ్యర్థముగా ఉచ్చరించుట చాలా తీవ్రమైనదిగా పరిగణింపబడును. ఎందుకనగా తన నామమును వ్యర్థముగా ఉచ్చరించువానిని నిర్దోషిగా ఎంచడు. మత్తయి 6లో తన శిష్యులకు ప్రార్థించుట ఎట్లో నేర్పించునప్పుడు యేసు మొదటగా వారికి చెప్పినదేమనగా “పరలోకమందున్న మా తండ్రి, నీ నామము పరిశుద్ధపరచబడును గాక”. దేవుని పేరు ఉచ్చరించుట అనగా సృష్టికర్తను మరియు ఆ సృష్టి అంతటిని కాపాడి నిర్వహించు ఆయనను పిలుచుటయే.

ప్రియ స్నేహితులారా, మనము దేవుని నామమును కొన్ని విధానాలలో అపవిత్రపరచు చుండుము. మొదటిది, కించపరచుట, దూషించుట, దేవుని పేరు చెప్పి శపించుట. రెండవది, నిర్లక్ష్యముగా దేవుని నామమును భయభక్తులు లేకయే ఉచ్చరించుట. మూడవది, వేషధారణతో - దేవునికి అవమానము కలుగునట్లుగా ఆయన నామమును ఉపయోగించుట. శక్తిమంతుడు, అద్భుతకరుడైన మన దేవుని పరిశుద్ధ నామమును అపవిత్రపరచకయు, అగౌరవంగాగానీ, ధిక్కారముగాగానీ ఉచ్చరింపకుండ జాగ్రత్తపడుదము. దీనిని మనము ఆయన పేరున ఒట్టు పెట్టుకొనుటయు లేక ఇష్టానుసారంగాను, అలక్ష్యముగాను ఆయన నామమును వాడుటయే అనుకొందుము. అయితే “దేవా, ఈ మార్గంలో వెళ్ళుటకు ఒప్పుకొనుము” అని సులువుగా చెప్పునప్పుడు మన ఇష్టాలు నెరవేర్చుకొనుటకే ఆయన అనుమతిని కోరుటకే ఆయన నామమును దుర్వినియోగము చేయుచున్నాము. (మన స్వార్థము కొరకు ఏదైన లేఖన భాగమును ఎత్తి ప్రార్థించునప్పుడు కూడా దేవుని నామమును వ్యర్థముగా ఉపయోగించుచున్నట్లే.) లేఖనాల నుండి బోధించునప్పుడు వ్రాయునప్పుడు లేక నిర్లక్ష్యముగా మాట్లాడునప్పుడు మనమాయన నామమును దుర్వినియోగము చేయుదుము.

ప్రార్థన:- ప్రియ ప్రభువా, నీ పరిశుద్ధ నామమును అపవిత్రపరచకయు, నా నామమునకు అపమానము తేకయు, ఏదో మామూలుగానో, నిర్లక్ష్యముగానో వాడకుండా సమస్త ఘనత సొత్తములకు యోగ్యుడవు, అత్యంత పరిశుద్ధ దేవుడవైన నీ నామము అన్ని నామములకు పై నామము గలదని హెచ్చించు కృపనిమ్మని యేసు నామమున ప్రార్థించుచున్నాను. తండ్రి, ఆమెన్.

06. ఆగస్టు 2023 ఆదివారము

చదువుము: యోహా 7:1-4, 26

దాచబడియున్న పాపము ఒక దినాన వెల్లడిచేయబడును

“లోకములో ఉన్నదంతయు, అనగా శరీరాశయు, నేత్రాశయు, జీవపుడంబమును తండ్రి వలన పుట్టినవి కావు” (1 యోహాను 2:16)

ఆకాసు చేసిన పాపమును బట్టి ఇశ్రాయేలీయులు హాయి వారి చేతిలో ఓడిపోయిరి. ఆకాసు చేసిన మొదటి పాపము దురాశ. యోహాను 7:2లో “నేను వాటిని... చూచి ఆశించి తీసికొంటిని” అని ఆకాసు చెప్పెను. ఒక్క చూపుతోనే తరచుగా పాపము మొదలవుతుంది. హవ్వ ఆ పండును చూచినది. లోతు నీరు సమృద్ధిగా ఉన్న మైదానములును చూచెను. ఆహోజు ఒక బలిపీఠమును చూచి దానివంటిదే మరియొకటి నిర్మించెను (2 రాజులు 16:10). బంగారమును చూచుటను బట్టియే ఆకాసు పాపము మొదలవలేదు కానీ దాని ఆశించుట ద్వారానే క్రైస్తవులమైన మనము మన తలంపులను జాగ్రత్తగా కాచుకొనవలెను. పాపభోగాలను మనమెంతగా చూచుదుమో అంతగా మనము వాటిని ఆశించి వాటి ఉచ్చులో పడిపోదుము. ఆకాసు తరువాత చేసిన పాపము అవిధేయత, శపింపబడిన దానిని ముట్టకూడదని దేవుడు వారిని హెచ్చరించెను (యోహా 6:18). అయితే ఆకాసు వాటిలో కొన్ని తీసికొనెను. అతడు తెలియక పాపము చేయలేదు గానీ తెలిసే చేసెను. అతడు దొంగిలించినవి దాచిపెట్టుట అతడు తప్పుచేసినని ఎరిగియుండెననుటకు ఋజువైయున్నది. ఆకాసు యొక్క వేషధారణ ఈ దినాలలో క్రొత్తేమి కాదు, చివరకు క్రీస్తును స్వీకరించినవారు కూడా ఆలాగే ఉన్నారు ! వారు క్రీస్తుకంటే లోకాన్నే ఎక్కువగా ఎంచి కావాలనే దేవునికి విధేయులగుచు మనుష్యులను మోసము చేయునట్లు భక్తిగలవారుగా నటించుదురు. “ఈ లోకమును ప్రేమింపకుడి” అని ప్రభువు చెప్పినను వారి హృదయాలలో అది ఎంతగా దాగిఉన్నది ! దాని ప్రతిఫలమేమిటి? ఆకాసు పాపము పట్టబడినది (వ.18). అన్ని వేలమంది ఇశ్రాయేలీయులందరిలో అతనే పట్టుబడెను. అతని పాపము ప్రజలందరి ఎదుట బట్టబయలైనది. ప్రతి ఒక్కరు ఎవరికి లెక్క అప్పజెప్పవలసియున్నదో ఆ దేవునికి ఏదియు దాచలేమని మనము గుర్తుపెట్టు కొనవలసియున్నది. మనము భక్తులమైనను, పాపులమైనను, క్రైస్తవులమైనను, కాకున్నను మన పాపము మనలను పట్టియిచ్చునని మనము నిశ్చయముగా తెలిసికొనవలెను ! చివరకు ఆకాసు యొక్క పాపము అతని నాశనమునకు నడిపెను. ఇశ్రాయేలీయులందరు అతనిని రాళ్ళతో కొట్టిరి. తప్పించుకొను మార్గమే లేకుండెను. మన జీవితంలో దాగియున్న పాపమేదైనా ఉన్నదా ?

ప్రియ మిత్రులారా, దాగియున్న పాపాలు గొప్ప నష్టము కలిగించును గనుక మనము వాటిని బయటకు తెచ్చి ప్రభువు వద్ద ఒప్పుకొందము లేదా మనము నిశ్చయంగా నశించిపోవుదుము.

ప్రార్థన:- ప్రీయ ప్రభువా, నా కళ్ళను, నా హృదయమును కాచుకొనుటకు సహాయము చేయుము. వెండి, బంగారములకంటే అమూల్యమైన నీ ఆజ్ఞలకు అవిధేయుడను కాక నా జీవితంలో దాచబడియున్న పాపమును నీ ఎదుట ఒప్పుకొని, నీ కుమారుడైన యేసు ద్వారా నీతో సమాధానపడు కృపనగుగ్రహించుమని యేసు నామమున వేడుచున్నాను. తండ్రీ, ఆమెన్.

07, ఆగస్టు 2023 సోమవారము

చదువుము : 2 తిమోతి 4:1-5

నకిలీల విషయము జాగ్రత్త

“ఎవడైనను చక్కని మాటలచేత మిమ్మును మోసపరచకుండునట్లు ఈ సంగతి చెప్పుచున్నాను”

(కొలస్సీ 2:4)

“మోసపుచ్చుట లేక వంచన చేయుట” అనగా తప్పుదోష పట్టించుట, సత్యమునుండి అసత్యములోనికి, కపటముతో మోసగించుట అని అర్థము. సత్యము ప్రకృతే సత్యమును పోలినదే మరియొకటి మనకు అగపడి అందరును సత్యము మీద నుండి దానిమీదకే తమ మనస్సు త్రిప్పుకొందురు. దేవుడైన యెహోవా చేసిన సమస్త భూజంతువులలో సర్పము యుక్తిగలదై ఈ భ్రమపరచుట అనునది దానికి గల ఆయుధాలలో అతి ప్రాముఖ్యమైనది (ఆ.కాం. 3:1). ఈ అపవాది యొక్క కుయుక్తిని బట్టి హవ్వ మోసగింపబడినది. ఆమె ఏదో మంచినే చేయుచున్నదని ఆలోచించునట్లు భ్రమపరచబడెను గానీ నిజానికి అది ఎంతో తప్పు.

ప్రియ స్నేహితులారా, సత్యము, అసత్యము రెండును దాదాపు ఒకే విధంగా ఉండవచ్చు కానీ నిజానికి ఒకటి నకిలీ. ఈ రోజులలో మన చుట్టు చాలా నకిలీలు ఉంటున్నాయి. మనము ఎంతో కుయుక్తిగా వాటిచేత మోసగింపబడుచున్నాము. ప్లాస్టిక్ వస్తువులు మెటల్ వాటివలె ఉంటున్నవి. పువ్వులు కూడా నకిలీ వస్తువులతో తయారుచేయబడుచున్నవి. నిజమైన వస్తువులకు నకిలీ వస్తువులను మనము అనుదినము వాడుచున్నాము. క్రైస్తవత్యములోను బైబిలునందలి అనేక వచనాలను వారికనుకూలంగా బోధించుచు మోసగించుచున్నారు. కొందరి బోధ ఎంతో చక్కగా ఉన్నను వారు మోసగించువారు. వారి తప్పుబోధను తప్పు అని చెప్పరు. అది సత్యమువలెనే యుండి ఎంతో ప్రమాదకరమైనదిగా ఉండును. దేవుని వాక్యమునకు విరోధముగా బోధించు ప్రతి ఒక్కరి బోధను పోల్చి చూచుకొనుటకు జాగ్రత్తపడవలెను.

పౌలు యొక్క బోధనలను కూడా లేఖనాలతో పోల్చి చూచుకొనిన బెరయాలోని విశ్వాసుల ఆత్మను మనము కలిగియుండవలెను (అ.కార్య 17:11). అట్టి దొంగ అపొస్తలులును మోసగాండ్రును పనివారునై క్రీస్తు యొక్క అపొస్తలుల వేషము వేసికొనిన వారిని గూర్చి 2 కొరింథీ 11:13-15లో పౌలు హెచ్చరించుచున్నాడు. అంతేకాదు సాతాను తానే వెలుగు దూత వేషము ధరించుకొనుచున్నాడు గనుక వారి పరిచారకులును నీతి పరిచారకుల వేషము ధరించుకొనుట గొప్ప సంగతి కాదు. కావున క్రీస్తునందును ఆయన వాక్యమునందును మనకున్న సంపూర్ణ జ్ఞానమునుండి తొలగిపోకుండా జాగ్రత్తపడుదము. అలా మనము తొలగిపోతే తప్పు బోధలతో సులువుగా మనలను త్రోవ తప్పించునట్లు చేయుటకు మనలో వారి బోధలను నింపుదురు.

ప్రార్థన:- ప్రియ ప్రభువా, సత్యమే కనబడనంతగా నా చుట్టు ఎన్నో నకిలీలు ఉంటున్నవి. క్రైస్తవత్యములోను అట్టి మోసకరమైనవి ప్రబలముగా ఉన్నవి. అటువంటి తప్పుడు బోధకులు, తప్పుడు అపొస్తలుల వలలో పడకుండా జాగ్రత్త కలిగి నీ వాక్యములో స్థిరముగా ఉండు కృపనిమ్మని యేసు నామమున ప్రార్థించు చున్నాను తండ్రీ, ఆమెన్.

08, ఆగస్టు 2023 మంగళవారము

చదువుము: కీర్తన 127:1-5

తల్లిదండ్రుల యొక్క అత్యంత ఆనందమేది ?

“నా పిల్లలు సత్యమును అనుసరించి నడుచుకొనుచున్నారని విసుటకంటె నాకు ఎక్కువైన సంతోషము లేదు”
(3 యోహాను 4)

అపొస్తలుడైన యోహాను అనేకులకు ఆత్మీయ తండ్రిగా ఉండెను. ఆయన పరిచర్య ద్వారానే వారు నూతన జన్మ అనుభవములోనికి నడిపింపబడిరి. వారి మారుమనస్సుకు మరియు తరువాత వారిని పరలోక ఆహారమైన దేవుని వాక్యముతో పోషించుటకు ఆయన ఒక సాధనమై ఒక తండ్రి పాత్ర పోషించెను. క్రైస్తవ తండ్రులు మరియు తల్లలకు ఇది ఒక అద్భుతమైన ఆనందము. అయితే ఇప్పుడు క్రైస్తవులనేకులు వారి పిల్లలు సత్యముననుసరించి నడుచుకొనుచున్నారో లేదోయను చింత లేకయుండుట ఎంతో విచారకరము ! శరీరమందు ఆరోగ్యముగా ఉంటే వారు ఆనందించుదురు కానీ వారి ఆత్మకు మాలిన్యము కలుగజేయు కుష్టువంటి పాపరోగమును గూర్చి వారు విచారింపరు. వారి పిల్లలలో నూతనపరచబడిన స్వభావమును గూర్చిన ఏ సూచన కనబడకపోయినను వారి పిల్లలు తెలివిలో వర్ధిల్లుచు, వ్యాపారంలో చురుకుగా ఉన్నంతకాలము వారు తృప్తి కలిగియుండుదురు. వారి కుమార్తెలు, కుమారులలో నూతన జన్మను గూర్చిన ఏ సూచనయు కనబడకపోయినను, దేవునిలో చక్కగా వర్ధిల్లుచున్నట్లు ఏ సూచన కనబరచకపోయినను, విమోచించు కృప పొందినట్లు ఏ విధమైన ఆనవాలు లేనప్పటికిని వారి స్థితిని బట్టి తల్లిదండ్రులు సంతృప్తి కలిగేయుండురు.

ప్రియ మిత్రులారా, మన పిల్లలు జీవకీరీటమును కోల్పోయి వారెన్ని సాధించినను లేక ఎంత గొప్పవారైనను ఏమి లాభము ? మనలను మనము పరిశీలన చేసికొందము. మనము క్రైస్తవులమై ఉంటూ మన పిల్లలు మారుమనస్సు పొందిరిని సంతోషించుట కంటె నాకు ఎక్కువైన సంతోషము లేదు అని చెప్పలేని స్థితిలో ఉంటే నిజముగా మన స్థితి అధ్యాత్మమైనదై యుండును. మన వారిని గూర్చి మొట్ట పట్టుటకు దేవుడు మనకనుగ్రహించిన వారిని ఆయన కొరకు ఆయన పరిచర్య కొరకు సమర్పించుటలో ఆనందించుటకు ఈ భూమి మీద మనకు మరొక జీవితము లేదు. వారిని దేవుని వాక్యమునందు మంచి శిక్షణనిచ్చి, దేవునితో సన్నిహిత సహవాసములో పెంచి పోషించుదము. అంతేకాదు ఈ అంధకార లోకంలో ఆయన సాక్షులుగా నిలుచునట్లు చేయుదము.

ప్రార్థన:- ప్రియ ప్రభువా, పిల్లలను నాకు దీవెనగా నీవు అనుగ్రహించితివి. వారు నీ మార్గము, సత్యమునందు నడుచుచున్నారని ఆనందించు కృపనిమ్ము. వారెక్కడ ఉన్నను నీ సాక్షులుగా నిలుచునట్లు వారి ఆత్మలను అపవాదికి విడిచిపెట్టక దైవిక మార్గాలలో పెంచుటకు శాయశక్తుల ప్రయాసపడుటకు సహాయము చేయుమని యేసు నామమున ప్రార్థించుచున్నాను. ఆమేన్.

09. ఆగష్టు 2023 బుధవారము

చదువుము: యెషయా 5:1-7

మన జీవితాలు మంచి ఫలములు ఫలించుచున్నవా ?

“నేను నా ద్రాక్షతోటకు చేసిన దానికంటే మరేమి దానికి చేయగలను ?” (యెషయా 5:4)

కొండ ప్రాంతములో చక్కగా సాగుచేసిన ఒక ద్రాక్షతోటను గూర్చి మనము ఇక్కడ చదువుదుము. దానికొరకు నీటి కాలువలు త్రవ్వించి అది ఫలించకుండ అడ్డుకొను రాళ్ళను తొలగించెను. అతని కాపుడల కొరకు ఒక గోవురము మరియు ఒక ద్రాక్షతొట్టి తొలిపించెను. మంచి ద్రాక్షలు కాయునని ఆయన ఎంత ఆశతో ఎదురుచూచెనో ! కానీ పండ్లకొరకు ఆయన వచ్చి చూచినప్పుడు కారు ద్రాక్షలు కావు వచ్చియుండుట చూచి ఎంతో నిరాశ చెందెను. “నేను నా ద్రాక్షతోటకు చేసిన దానికంటే మరేమి దానికి చేయగలను ?” అని దుఃఖపడిన ఆ తోట యజమాని అనుకొనెను.

ప్రియ మిత్రులారా, దైవభక్తికి, జీవనమునకు అవసరమైన సమస్తమును, విశ్వాసులను దేవుడు మనకనుగ్రహించియున్నాడు. దేవుని కృపచేతనే మనమాయన ద్రాక్షతోటలో ప్రత్యేకంగా సృష్టించబడి, నాటబడి, పోషించబడుచున్నాము. మనము ఎన్నుకొనబడుటను బట్టియో లేక ధన్యకరమైన స్థితిని బట్టి మనము దానికి తగినవారమని కాదు గానీ అది పూర్తిగా దేవుని కృపచేతనే. మన జీవితాలలో మంచి ఫలాలు ఫలించవలెనని దేవుడు మనకొరకు ఓర్పుతో వేచియుండును. అయితే మనలో అనేకలము కారుద్రాక్షలు ఫలించుచు ఉన్నాము ! మన ఫలించని స్థితిని బట్టి మనమనేక సాకులు చెప్పుచుండుము. అయితే మనమలా సాకులు చెప్పవలసిన పని లేదని దేవుడు చెప్పుచున్నాడు. ఇశ్రాయేలీయుల పట్ల దేవునికున్న శ్రద్ధ, వారిపై చూపించిన ప్రేమ, వారిని పోషించిన విధానము ఆయన కృపగల క్షమాపణ ఎంతో ఉండినను పదే పదే వారు కాని ఫలాలు ఫలించిరి. ఇశ్రాయేలు, యూదా వారివలె మనమున్నామా ! మనకొరకు దేవుడు మరెక్కువ ఏమి చేయగలడు ? మనకు దేవుని వాక్యమైన బైబిలు, పరిశుద్ధాత్మ మరియు సువార్త పరిచర్య ఉన్నది. అయితే మనము ఏ ఫలాలు ఫలిస్తున్నాము ? ఎవరున సాగుచేయని అడవివలెనే ఉండి ఫలించకయున్నామా ? ఆకులు తప్ప మరేవియు లేవా? మన జీవనాన్ని వ్యక్తిగతంగా పరిశోధించుకొందము. మారుమనసు పొంది పశ్చాత్తాపముతో దేవునితో సమాధానపడుదము లేకపోతే మనమీదికి దేవుని ఉగ్రతను మనమే తెచ్చుకొందము.

ప్రార్థన:- ప్రియ ప్రభువా, నీవు నన్ను ప్రత్యేకమైన నీవు కోరుకొని ద్రాక్షావల్లిగా సృష్టించి, నాటితివి. నీకిష్టమైన ఫలములు ఫలించవలెనని నన్ను బాగుగా పోషించితివి కానీ నేను అసలు ఫలించలేదని ఒప్పుకొనుచున్నాను. ఫలములు లేని ఆకులు మాత్రమే ఉన్న చెట్టువలె ఫలించని జీవితముగానే ఉన్నాను. నీ ఎదుట నన్ను నేను తగ్గించుకొని దయతో నన్ను క్షమించుమని యేసు నామమున ప్రార్థించుచున్నాను ప్రభువా, ఆమెన్.

10, ఆగస్టు 2023 గురువారము

చదువుము: లూకా 18:9-14

దీనత్వము, కృపా కనికరములను పొందును

“దేవా, పాపినైన నన్ను కరుణించుము”

(లూకా 18:13)

ఈ ఉపమానములో ప్రార్థించుటకు దేవాలయమునకు వెళ్ళిన ఒక పరిసయ్యుని మరియు ఒక సుంకరిని గూర్చి మనము చదువుదుము. ఇంటివద్ద బయలుదేరునప్పుడు ఆలయమునకు వెళ్ళి ప్రార్థించవలెనను ఏక తాత్పర్యము వారిద్దరును కలిగియుండిరి ! ప్రార్థించవలెనను ఒకే ఉద్దేశము వారిద్దరికిని ఉండినది ! ఆలయమునకు వెళ్లి అలాగే ప్రార్థించిరి కూడా ! సుంకరి దేవుని ఎదుట తగ్గించుకొని “దేవా పాపినైన నన్ను కరుణించుము” అని ప్రార్థించెను. “పాపమెక్కడ విస్తరించెనో అక్కడ దేవుని కృప కూడా విస్తరించును” అను వాక్య ప్రకారము దేవుని కృప అతనిపై కుమ్మరింపబడి నీతిమంతునిగా తీర్చబడెను. పరిసయ్యుడైతే తన నీతిని బట్టి ఇతరులను తక్కువ చేసి దేవుని ఎదుట తనను తాను హెచ్చించుకొనెను. దశమ భాగము చెల్లించుచు, ఉపవాసము చేయుటను బట్టి అతడు అతిశయించెను. తనను తాను హెచ్చించుకొని దేవుని అనుగ్రహము పొందుదునని అతడు తలంచెను. అయితే ప్రతిఫలమేమి ? దేవుని కృప, ఆశీర్వాదములు పొందుటలో అతడు విఫలమాయెను.

ప్రియ స్నేహితులారా, ఈనాటి సంఘములో అటువంటి రెండు వర్గాలవారున్నారని మనమెరుగవలెను. ఒక గుంపువారైతే కేవలము తమ ఆత్మీయస్థాయికి, స్వనీతిని, తమ భక్తిని చూపించుకొనుటకే చర్చికి వెళ్ళువారున్నారు ! అట్టి వైఖరిని దేవుడు నిశ్చయముగా అసహ్యించుకొనును. అయితే దీనులై దేవుని ఎదుట వారేమాత్రమును యోగ్యులు కారని గ్రహించి ఆలయమునకు వెళ్ళు మరొక గుంపు కూడా ఉన్నది. ఈ రెండింటిలో మనము దేనికి చెందినవారము ? “మీరందరు ఎదుటివాని యెడల దీనమనస్సు అను వస్త్రము ధరించుకొనుడి. ఎందుకనగా దేవుడు అహంకారులను ఎదిరించి దీనులకు కృప అనుగ్రహించును” అని 1 పేతురు 5:5 చెప్పుచున్నది. మనము కూడా ఆ సుంకరి వలె దేవుని సన్నిధిలో మనలను మనము తగ్గించుకొని ఆయనకు మాత్రమే ఘనపరచి, హెచ్చించినట్లయితే తగిన సమయమందు తప్పక ఆయన మనలను హెచ్చించును. దేవుడు మన ఎడల కనికరము చూపునట్లును ఆయన అనుగ్రహించు ఆశీర్వాదాలు పొందుకొనునట్లును మనము నడచుకొందము.

ప్రార్థన:- ప్రియ ప్రభువా, నన్ను నేను నీకు అప్పగించుకొనుచున్నాను. నీ సింహాసనము ఎదుట నన్ను నేను తగ్గించుకొని నీ కృపా కనికరములు పొందునట్లు దయతో దీనమనసు అను వస్త్రమును నాకు ధరింపజేయుము. నాలోనుండి ఆత్మీయగర్వమును, మరే విధమైన గర్వమునైనను తీసివేయుముని యేసు నామమున ప్రార్థించుచున్నాను తండ్రి, ఆమెన్.

11. ఆగష్టు 2023 శుక్రవారము

చదువుము: లూకా 15:1-24

మారుమనస్సుకు తగిన ఫలము కనబడవలెను

“నేను లేచి నా తండ్రి యొద్దకు వెళ్ళి తండ్రి, నేను పరలోకమునకు విరోధముగాను నీ యెదుటను పాపము చేసితిని”... అని చెప్పుదుననుకొని లేచి తండ్రి వద్దకు వచ్చెను. (లూకా 15:)

ఈ ఉపమానములో చిన్న కుమారుడు తన తండ్రికి ఉన్న ఆస్తిపాస్తుల మీదనే తన దృష్టి ఉంచినట్లు మనకు తెలుసు. అతడు జీవితాన్ని ఆనందంతో అనుభవించవలెనని ఆశించెను. గనుక తన తండ్రి ఆస్తిలో తనకు రావలసిన భాగము ఇయ్యవలెనని పట్టుబట్టెను. దానిని తీసికొని సమస్తమును వ్యర్థముగా వ్యయము చేసి ఇస్టానుసారముగా జీవించి చివరకు ఎంతో దరిద్రుడై ఆ తరువాత తన తప్పు తెలిసికొని చేసిన పాపమును బట్టి పశ్చాత్తాపపడెను. అయితే అంతవరకే ఆగిపోక మారుమనస్సు పొందిన వ్యక్తిగా తిరిగి తన తండ్రి యింటికి వెళ్ళవలెనని కోరి బయలుదేరి వెళ్ళెను. ఇంకను మార్గమధ్యలో ఉండగానే అతని తండ్రి అతని చూచి, గుర్తుపట్టి అతడున్న స్థితిని చూచి అసహ్యించుకొనక హత్తుకొని ముద్దాడెను. ఆ తండ్రి ఎంత జాలిగలవాడో ! తన కుమారుడు చేసిన పాపములను గూర్చి ఒక్క మాట కూడా పలుకకయు, అతని పాపములు ఒప్పుకొనువరకు కూడా ఎదురుచూడకయు అతని స్వీకరించెను. అతడు తిరిగి వచ్చుటయే ఆ తండ్రికి గొప్ప సంతోషము కలిగించెను. ఆ కుమారుడు తన తండ్రి యింటిలో దాసునిగా ఉండవలెనని తలంచెనుగాని దానికి బదులుగా అతడు కోల్పోయిన కుమారత్వమును తిరిగి పొందుకొనెను !

అతడు తండ్రి యింటికి రాక అదే పాప స్థితిలో ఉండి తన అతిక్రమములను గూర్చి ఆలోచించుచు, దుఃఖించుచు ఉన్నట్లయితే ఏమి జరిగియుండేది ? ఖచ్చితంగా ఆకలితో చనిపోయేవాడు. మంచి తీర్మానము తీసికొనుటకు అతడెంత జ్ఞానము కలిగియుండెనో కదా ! ప్రియప్రభువా, ఈ దినము నీవు నీ పాపాలలో మునిగిపోవుచున్నావా ? దయగల తండ్రివద్దకు నీవు వెళ్ళినట్లయితేనే ఆయన కుమారుడైన క్రీస్తుయేసునందు క్షమాపణ పొందగలవు ! ఆయన సన్నిధికి వచ్చు వారెవరైనను వారి లెక్కలేనని పాపములైనను యేసురక్తము చేత శుద్ధీకరింపబడును గనుక నీవున్న స్థితిలోనే చతికిలబడి మునిగిపోక లేచి ఆయన వద్దకు వెళ్ళి సమస్త ఘోర పాపములనుండి శుద్ధీకరింపబడుము. ఆయన వాత్సల్యత యెడతెగక నిలుచునది, ఆయన కృప అనుదినము నూతనముగా ఉండును.

ప్రార్థన:- పరలోకమందున్న మా తండ్రి, నీవు నాపై కుమ్మరించిన నీ ప్రేమకై వందనములు. నీ నుండి దూరమై పోయినను నీవు నన్ను త్రోసివేయని నీ కృపకు నేనెంతైనా కృతజ్ఞుడను. నా సమస్త పాపములనుండి నన్ను శుద్ధీకరించి నీ బిడ్డగా నన్ను అంగీకరించినందుకు యేసు నామమున వందనాలు తండ్రి, ఆమెన్.

12. ఆగస్టు 2023 శనివారము

చదువుము: ఆ.కాం. 26:12-14

దేవుని సంతోషపరచుడి! ఆశీర్వాదింపబడుడి!!

“అతని తండ్రియైన అబ్రాహాము దినములలో అతని తండ్రి దాసులు త్రవ్విన బావులన్నిటిని ఫిలిష్తీయులు మన్నుపోసి పూడ్చివేసిరి” (ఆ.కాం. 26:15)

ఇస్సాకు తన తండ్రియైన అబ్రాహాము మరణించిన పిదప కరువు వచ్చినందున వారున్న దేశమును విడిచి ఫిలిష్తీయుల దేశమునకు వెళ్ళవలసివచ్చినది. అక్కడ దేవుడు ఇస్సాకును సమృద్ధిగా ఆశీర్వాదించెను. అతడు విత్తనము విత్తి నూరంతల ఫలము పొందెను. అతని గొట్టెల మందలు, గొడ్ల మందలు కూడా లెక్కలేనంతగా వర్ధిల్లెను. దీనిని బట్టి ఫిలిష్తీయులు ఇస్సాకు మీద అసూయపడి అతని మీద కుట్రపన్నిరి. ఇస్సాకునకు అతనికి కలిగిన అంతటికి నీరు ఎంతో అవసరము గనుక అతని తండ్రియైన అబ్రాహాము కొన్ని సంగల క్రితము అక్కడ ఉండినప్పుడు త్రవ్విన బావులను ఆ ఫిలిష్తీయులు మన్నుపోసి పూడ్చివేసిరి. ఇస్సాకు వారితో వివాదమునకు దిగలేదు కానీ మూసివేయబడిన ఆ బావులను తిరిగి త్రవ్వటకారంభించెను. కపటము, పగతో ఉండిన అతని శత్రువులు ఇస్సాకును నిరుత్సాహపరచవలెనని పదే పదే అతనితో గొడవపడిరి. ఇస్సాకు మనుష్యులు ఆ నీటిని వాడకుండునట్లు వారతనిని ఆ ప్రదేశము నుండి తరిమివేసి లేక ఆ నీరు వారిదని చెప్పుచుండిరి. ఇస్సాకు ఎంత కలతచెందెనో ఊహించుడి. అతడు పొరుగుదేశమైన ఐగుప్తుకెనను వెళ్ళలేకపోయెను. ఎందుకంటే దేవుడతనిని ఐగుప్తుకు వెళ్ళక ఆ దేశమందే ఉండుమని ముందుగా చెప్పియుండెను. (ఆ.కాం. 26:3). దేవుడతని హృదయవేదననెరిగి అతనికి ప్రత్యక్షమై “నేను నీకు తోడైయున్నాను గనుక భయపడకుము” (ఆ.కాం. 26:24) అని చెప్పెను.

ఇస్సాకు దేవుని మాటయందు విశ్వసించి సహనముతో భరించెను గనుక దేవుడతని పక్షముగా పనిచేయుటకారంభించెను. ఫిలిష్తీయుల రాజైన అబీమెలెకు హృదయంలో ఇస్సాకును గూర్చిన భయము దేవుడు కలుగజేసెను గనుక అతడు ఇస్సాకునొద్దకు వచ్చి సంధి చేసికొనెను. “ఒకని ప్రవర్తన యెహోవాకు ప్రీతికరమైనప్పుడు ఆయన వాని శత్రువులను సహా వానికి మిత్రులుగా చేయును” (సామె 16:7).

ప్రియ మిత్రులారా, ఇస్సాకు వలె ఓర్పు కలిగియుండము. దేవుడు తగిన సమయమందు మనలను ఘనపరచి, హెచ్చించును.

ప్రార్థన:- ప్రియ ప్రభువా, నేననుభవించిన శ్రమలన్నిటిని బట్టి పూర్తిగా నీ మీదనే ఆనుకొనుటకును, నీవు నన్ను లేవనెత్తువరకు ఓర్పుతో వేచియుండుటకును దయతో నాకు సహాయము చేయుము. నీకిష్టమైనట్లు నేను జీవించునట్లు నా శత్రువులందరు నాతో సమాధానముగా ఉండు కృపనిమ్మని యేసు నామమున ప్రార్థించుచున్నాను తండ్రి, ఆమెన్.

13, ఆగష్టు 2023 ఆదివారము

చదువుము: కీర్తన 139:1-16

దేవుని కళ్ళు కప్పలేము

“నరుని మార్గములను యెహోవా యెరుగును, వారి నడతలన్నిటిని ఆయన గుర్తించును”

(సామె 5:21)

ఒక క్రైస్తవుడు తన జీవితంలో తాను తీసికొను ప్రతి నిర్ణయములోను బహిరంగముగానే, వ్యక్తిగతముగా రహస్యమందుగానీ జాగ్రత్తగా ఉండవలసియున్నది. తాను వేయు ప్రతి అడుగు “తన మార్గములన్నియు” దేవుడు “చూచుచున్నాడు” అని అతడు జాగ్రత్త కలిగియుండవలెను ! ఏవో కొన్ని మాత్రమే కాదు సమస్తము ! మన మార్గాలు మనలను నాశనమునకు నడిపించునట్లు ఉండకూడదు. మన మార్గాలన్నిటిని దేవుడు రెండు విషయాల కొరకు దేవుడు చూచుచున్నాడని బైబిలు చెప్పుచున్నది. సరైన మార్గములో నడుచువారికి బహుమానము మరియు దుష్టత్వములో నడచువారిని శిక్షించుటకు, పేద, గొప్ప మరియు విద్యావంతులకు లేక చదువుకొననివారు, స్త్రీ పురుష లేక జాతి మరియు కుల అని దేవునికి ఏ బేధము లేక పక్షపాతము లేదు. మనమేలాగు ఉన్నామో ఆలాగే ఆయన మనలను చూచి మన క్రియల చొప్పున ఆయన మనకు ప్రతిఫలమిచ్చును. ఇది చిన్న పొరపాటేయని లేక కొద్దిగా దారి తప్పుటయే కదా అని మీరనవచ్చు. సరే కానీ దేవుడు దానిని ఎంతో తీవ్రమైనదిగా ఎంచునని ఈ దినమే మీరు ఖచ్చితముగా తెలిసికొనవలెను. గనుక మీరు కూడా దానిని తీవ్రముగా ఎంచవలెను.

ఇటీవల నేనొక పుస్తకము చదువుచుండగా ఈ విషయము నన్ను ఆకర్షించినది. “ద్రాక్షతోటలను చెరువు చిన్న నక్కలు, చిన్న నిర్లక్ష్యాలు, చిన్నపాటి లోపాలు, కొద్ది అపనమ్మకత్వములు, నియమము నుండి కొంచెముగా వైదొలగుట మొ॥ ఆత్మకు గ్రుడ్డితనము కలిగించి దానిని దేవుని నుండి వేరుచేయును”.

ప్రియ మిత్రులారా, కొద్దిపాటి పట్టించుకోని విషయాలే మన బ్రతుకులను దుర్భరముగా చేసి మనలను దేవుని మార్గాల నుండి దూరపరచి తప్పుబాటలో నడుచునట్లు చేయును. చిన్న నక్కలను ద్రాక్షతోటలు పాడుచేయనియ్యకుడి ! నిర్ణయాలు తీసుకొనునప్పుడు సాతాను మిమ్మును మోసపుచ్చనియ్యక ఉండుము. నీతిమార్గము నుండి కొంచెము ప్రక్కకు తొలిగితే పరవాలేదనుకొనవద్దు. గతంలో మనము ఒకవేళ దారి తప్పి ఉంటే దేవుని క్షమాపణ వేడి, సరైన మార్గమందు నడుచుకొనుటకు సహాయము చేయుమని ప్రార్థించుదము.

ప్రార్థన:- ప్రియ పరలోక తండ్రి, నీనుండి దాగుకొనవలెనని ప్రయత్నించుట వ్యర్థమే. నీవు పరమునుండి నన్ను నా మార్గాలన్నిటిని ఎంతో సునిశితంగా చూచుచుండువు. నీనుండి ఏదియు దాచలేము దేవా. నీ ఎదుట సమస్తము తేటతెల్లమే. నీకు భయపడి చక్కగా నడుచుకొనుటను నాకు నేర్పమని యేసు నామమున వేడుచున్నాను తండ్రి, ఆమెన్.

14, ఆగస్టు 2023 సోమవారము

చదువుము : ఆ.కాం. 17:15-19, 21:1-7

దేవుడెల్లప్పుడు దీవించవలెనని కోరును

“నేనామెను ఆశీర్వదించెదను, ఆమె జనములకు తల్లియైయుండును”

(ఆ.కాం. 17:16)

అబ్రాహాము భార్యయైన శారా చాలా అందమైనది. అట్టి ఆకట్టుకొను సౌందర్యమును బట్టి ఐగుప్తు రాజైన ఫరో మరియు గెరారు రాజైన అబీమెలెకులు కూడా ఆమెను భార్యగా చేసికొనవలెనని ఆశించిరి ! ఆమె అంత అందగత్తయినప్పటికి ఏ మాత్రమును గర్వములేక తన భర్తయైన అబ్రాహాముకు లోబడి దేవుడు ఆజ్ఞాపించిన విధముగా అతడు ఎక్కడికి వెళ్ళినను ఆమె కూడా అనుసరించెను. అతని సంచార జీవితంలో ఆమె ఎంతో సహకారిగా ఉండెను. “శారా అబ్రాహాముకు లోబడి యుజమానుడా అని పిలిచెను” అని పేతురు తన పత్రికలో వ్రాసెను. ఆమె అంత మంచి లక్షణాలు కలిగినదైనను బుద్ధిహీనురాలై చాలా పెద్ద తప్పు చేసెను. ఆమెకు పిల్లలు లేరు మరియు వయసు మీరినది గనుక తన దాసియైన హాగరును అతనికి భార్యగా ఇచ్చెను (ఆ.కాం. 16:3). హాగరు అబ్రాహామునకు కుమారుని కనియిచ్చుట చేత శారా అసూయపడి ఆమెను చాలా బాధపెట్టి ఆమెను, ఆమె కుమారుడైన ఇష్మాయేలును కూడా తరిమివేసినది. తన భర్తకు తాను కుమారుని కనును అని దేవుడు ఇచ్చిన వాగ్దానమును కూడా సందేహించినది. ఇంత స్వార్థముతో ఉండినను ఆమె దేవుని దయపొందెను. ఆయన ఆమెను విడనాడక కృప చూపించెను. ఆమె ద్వారా అబ్రాహామునకు ఇస్సాకును కుమారునిగా అనుగ్రహించెను. ఆమె అవమానమును, సిగ్గును దేవుడు ఆనందముగా మార్చగా ఆమె అనేక జనములకు తల్లియాయెను.

ప్రియ మిత్రులారా, మనమును అనేకసార్లు శారావలెనే మన లోకజ్ఞానముతో బుద్ధిహీనమైన నిర్ణయాలు చేసి వాటివలన కలుగు దుష్ఫలితాలను చూచి చింతించుదుము. అయినప్పటికీ దేవుడు మనలను విడనాడడు. ఆయన కృపగలవాడు, మనలను ప్రేమించువాడు గనుక మనము తెలిసీ తెలియక చేయు అట్టి పనులను పట్టించుకొనడు. ఆయన మనలను ఆశీర్వదించుచునే ఉండును. అయితే ఇందుచేత మనము కావాలనే పాపము చేసి ఆయన కోపము రేపకూడదు. ఎల్లప్పుడు ఆయనకు విధేయులమై ఉండునట్లు జాగ్రత్తపడుదము.

ప్రార్థన :- పరలోకమందున్న మా తండ్రి, తరచుగా నిన్ను అనుమానించి నా శరీరానుసారమైన మనసుతో బుద్ధిహీనంగా ప్రవర్తించుచుండును. అయితే నీ కృపాకనికరములను బట్టి నను విడువక నేను నశించకుండ నీ దయను అభిక్షముగా నాపై కుమ్మరించి నన్ను ఆశీర్వదించినందుకు యేసు నామమున కృతజ్ఞతాభివందనాలు తండ్రి, ఆమెన్.

15. ఆగష్టు 2023 మంగళవారము

చదువుము : దాని 9:4-19

స్వాతంత్ర్యము కారకు ప్రార్థనలో కానసాగుము

“నీకు ప్రతిష్ఠితమైన యెరూషలేము పట్టణము మీదకు వచ్చిన నీ కోపమును, నీ రౌద్రమును తొలగనిమ్మని నీ నీతి కార్యములన్నిటిని బట్టి విజ్ఞాపన చేసికొనుచున్నాను” (దాని 9:16)

ఈ దినము మన దేశ స్వాతంత్ర్య దినోత్సవమున మనము జరుపుకొనుచున్నాము. మన జాతీయ జెండాను అనేక ప్రదేశాలలో ఎగురవేసిరి. ప్రమాణాలు చేసికొని మిఠాయిలు పంచుకొనిరి. భౌతికమైన మనిసి స్వాతంత్ర్య దినమును ఈ విధముగానే చేసికొనును. క్రైస్తవులమైన మనము మరొక అడుగు ముందుకు వేసి ఒక దినము ఉపవాసము చేసి మనదేశం కొరకు కూడుకొని ప్రార్థించుదుము. అది మంచిదే. అయితే మన దేశభక్తి అంతటితోనే ముగియునా ? మన దేశ వీధులలో పాపమెంత పెచ్చుమీరుతున్నదో మన దృష్టి సారించుదము. హింస, తీవ్రవాదము, దురాశ, దౌర్జన్యము, స్వార్థపరత్వము అనుదినము మనము చూచుచున్నాము. ఈ తరములో క్రీస్తుననుసరించువారముగా మన పాత్ర ఏమిటి ? అ.కార్య 10:38లో యేసు మేలుచేయుచు, అపవాది చేత పీడింపబడిన వారినందరిని స్వస్థపరచుచు సంచరించుచుండెను అని మనము చదువుదుము. ఈ ఆత్మీయ బంధకాలనుండి మన జనులను విడిపించుటయే ఆయన శిష్యులమైన మన బాధ్యత, దేవుని పట్టణమైన యెరూషలేము కాపాడబడుటకు దానియేలు ఎలా కన్నీటితో వేడుకొనెనో మనము ఈ దినవాక్య భాగములో చదువుదుము.

ప్రియ మిత్రులారా, మన దేశ క్షేమము, ముఖ్యంగా మణిపూర్ కొరకు ప్రతి దినము ప్రార్థనలో విజ్ఞాపన చేయుటకు ఈ దినమే ఒక తీర్మానము చేసికొందము. మన దేశముపై దేవుని కోపము రగులుకొని మన జనుల మీదకు నాశనము రాకుండా మనము ప్రార్థించుదము. దానియేలు ప్రార్థన ఆలకించిన విధముగానే యదార్థముగా మనము చేసిన ప్రార్థన ఆలకించి మన దేవుడు నిర్భయముగా మన దేశమును స్వస్థపరచును. (దాని 10:12). అంధకారశక్తులు, ఆకాశమండలయందలి దుష్టశక్తులకు విరోధముగా పోరాడుదము. ఆయన రాజ్యము కొరకు మన దేశస్థులందరిని మన ప్రభువైన యేసునామములో ఎత్తివట్టి, సంపాదించి నిజమైన స్వాతంత్ర్యము తీసికొని వచ్చుదము. దేశములో మత సామరస్యము కొరకు ప్రార్థించెదము.

ప్రార్థన :- సర్వశక్తి గల దేవా, స్వాతంత్ర్యమునిచ్చు దేవా, ఒక స్వతంత్ర్య దేశములో మమ్ము ఉంచినందుకు వందనములు. మా నాయకుల కొరకు వందనాలు. నీవు మాత్రమే ఇయ్యగల నిజమైన స్వాతంత్ర్యము లోనికి మా ప్రతి సోదర సోదరీలందరిని నడిపించుమని యేసు నామమున ప్రార్థించుచున్నాను. తండ్రి, ఆమెన్.

16. ఆగస్టు 2023 బుధవారము

చదువుము: ఆ.కాం. 32:22-32

ప్రార్థించుట నీ జీవనశైలిగా చేసికొనుము

“ఆయన పెండలకడనే లేచి యింకను చాలా చీకటి యుండగానే బయలుదేరి, అరణ్య ప్రదేశమునకు వెళ్ళి అక్కడ ప్రార్థన చేయుచుండెను” (మార్కు 1:35)

ఈ లోకంలో ఎవరును ఎన్నడును యేసువలె ప్రార్థించలేదు. యేసు జీవితంలో ప్రతి విషయానికీ ఖచ్చితముగా ప్రార్థనయే మూలమైయున్నది. ఆయన శక్తికి ప్రార్థనయే రహస్యము. మరియు ఆయన జీవిత నియమము, ప్రయాసకు ప్రేరణ, ఆయన సంతోషము, వైభవము అంతయు ప్రార్థన వలననే. ఆయన బలము మరియు నహవాసము కూడా ప్రార్థనయే. “యేసువ్రభువునకే ప్రార్థన అవసరమైయుండెనను ఆలోచన ఒక విధంగా ఆశ్చర్యము కలిగించుచున్నది. ఆయన దైవకుమారుడైయుండి, ఇప్పుడు మన ప్రార్థనలనాలకించి జవాబులిచ్చునది ఆయనే కదా. అయినప్పటికీ ఈ భూమి మీద ఆయన పరిచర్య కాలమున ఆయనకు ప్రార్థన అవసరమైయుండెను. ఎందుకంటే ప్రార్థించుట ఆయనకు ఇష్టము. “ఆయనకు అదొక జీవన విధానము” అని ఒక రచయిత వ్రాస్తున్నారు. “ఆయన జీవితంలోని ప్రతి ముఖ్యమైన మెట్టులోను అనగా యోర్దానులో ఆయన బాప్తిస్మ సమయాన, తన శిష్యులను ఏర్పరచుకొనుటకు ముందు, సిలువ పైనను మరియు పరలోకమునకు ఆరోహణమునకు ముందును మన ప్రభువైన యేసు ప్రార్థించెను. ఆనందించు సమయాన ఆయన ప్రార్థించెను (లూకా 10:21) మరియు హృదయము కలవరపడు సమయాన కూడా ఆయన ప్రార్థించెను (యోహాను 12:27,28)”. ఆయన ప్రార్థించు వేళలు కూడా ఎంతో ఆశ్చర్యపరచునవిగా ఉండును. ఆయన పెండలకడ ఉదయమే, సాయంకాలమున మరియు రాత్రి అంతయు కూడా ప్రార్థించెను. ఏకాంత ప్రదేశాలలోను, కొండ ప్రాంతములలోను, అరణ్యమందును మరియు తోటలోను ఆయన ప్రార్థించెను. ఆయన మోకరించియు, సాగిలపడియు ప్రార్థించెను. ఏదేమైనను మొత్తానికి ఆయన ప్రార్థించే వ్యక్తి.

ప్రియ స్నేహితులారా, మన ప్రభువైన యేసువలె ఉండుటకు నేర్చుకొందము. పౌలు, బ్రదర్. భక్తసింగ్ మంచి ప్రార్థనాపరులు. మన ప్రాధాన్యత, ఆసక్తియు ప్రార్థనగానే ఉండవలెను. ప్రార్థించు స్త్రీ, పురుషులమని మనము పిలువబడుదము ! ఎల్లవేళల ప్రార్థించుచునే ఉండునట్లు పరిశుద్ధాత్మ మనలను బలపరచును గాక ! ప్రార్థన చేయుటయందు బలమైన ఒక మంచి మాదిరిగా ఉన్నందుకు ఆయనను స్తుతించుదము.

ప్రార్థన:- ప్రియ ప్రభువా ! ప్రార్థన జీవితం ఎలా గడవవలెనో తెలియజేసిగుండులకు వందనములు. పరిశుద్ధాత్మా, అనుదినము ఎలా, ఏమి ప్రార్థించవలెనో నేర్పుము. పరమ తండ్రి, దయతో నా ప్రార్థన నంగీకరించి జవాబిచ్చి, ప్రార్థనలో కొనసాగుటకును, ప్రార్థనయే నా జీవన విధానమగుటకును కృప చూపుమని యేసు నామమున ప్రార్థించుచున్నాను తండ్రి, ఆమెన్.

17. ఆగష్టు 2023 గురువారము

చదువుము : ఆ.కాం. 37:23-28

నిరాశతో కాక సంతోషముతో ఎదుర్కొనుము

“దేవుడు మన పక్షమున నుండగా మనకు విరోధి యెవడు ?”

(రోమా 8:31)

యోసేపు తన తండ్రియైన యాకోబునకు వృద్ధాప్యమందు జన్మించెను. గనుక యాకోబు తన కుమారులందరి కంటె అతనిని ఎక్కువగా ప్రేమించెను. (ఆ.కాం. 37:3). అతనికి ఒక రంగుల అంగీ కూడా కుట్టించెను. ఇదంతయు అతని సహోదరులకు అతనిపై అసూయ కలిగించెను. వారతనిని ద్వేషించిరి (వ.4). దానికి తోడు యోసేపు తాను కనిన కలను అమాయకంగా వారితో చెప్పెను. దానిలో అతడు హెచ్చింపబడి అతని ఎదుట వారందరు సాగిలపడుదురని చెప్పగా వారతనిని మరింతగా ద్వేషించిరి (వ. 5,8). వారతనిని వదిలించుకొను అవకాశము కొరకు వేచి చూచుచుండిరి. అవకాశము వచ్చినప్పుడు వారు యోసేపును మిద్యానీయులకు అమ్మివేసిరి. యోసేపు కథ అంతటితో ముగింపబడలేదని మనందరికి తెలుసు. అతడు మిద్యానీయుల చేతులనుండి పొత్తిపరు చేతిలోనికి అతని నుండి చెరసాలకు, చివరకు చెరసాల నుండి ఫరో యొక్క రాజభవనానికి మార్చబడెను. ఇట్టి బాధాకరమైన అనుభవాలన్నింటి నుండి నడచుటకు యోసేపుకు 13 సం॥లు వట్టినది. ఈ నిరుత్సాహము, కృంగుదల, ఒత్తిడి, ఒంటరితనము, విడనాడబడిన పరిస్థితులన్నింటిలోను యోసేపు దేవునికి గానీ మనుష్యులకు గానో ఎన్నడు విరోధముగా మారలేదు. అతడు ప్రతి ఒక్కరికి మేలు చేయుచు దయ చూపించుచుండెను. అన్నిటిని మించి అతడు ఐగుప్తుకు ప్రధానమంత్రియైనప్పుడు అతని సహోదరులు వచ్చి అతని ఎదుట వంగి సాగిలపడినప్పుడు అతడు కొంచెము కూడా వారి మీద ద్వేషము చూపక వారికి మరి గొప్పగా సహాయము చేసెను.

ప్రియ మిత్రులారా, మనము మన జీవితాలలో కష్టాలు, సమస్యలు ఎదుర్కొనునప్పుడు మన కోపమునకు, పగకు కారణాలుగా మనము చూపుదుము. కానీ దేవుడు ఆ శ్రమలను మనము మరింత మేలుకరముగా మార్చుటకే గానీ మరింత కఠినంగా మార్చుటకు కాదు. ప్రస్తుతము మన జీవితాలలో సంభవించుచున్న వాటిని బట్టి మనము నిరాశపడుచున్నామా లేక ఆనందంతో ఎదుర్కొనుచున్నామా ? దేవుని చిత్తము ఎంత బాధాకరముగా అగపడినను దానికి అప్పగించుకొనుటకు తీర్మానించుకొందము. మనమలాగు చేసినట్లయితే దేవుడు మన పక్షమున ఉండును, మన శత్రువులు సహితము మనతో సమాధానపడుదురు. దేవుడు తగిన సమయమందు మనలను హెచ్చించును.

ప్రార్థన :- ప్రయోగము, మనుష్యులు నాకు విరోధముగా మారినను నీవు నాతో ఉండి, నా కష్ట పరిస్థితిలో నా చేయి పట్టి నన్ను విడిపించుదువని ఎరిగితిని. అట్టి పరిస్థితులలో నిరాశతో కాక ఆనందంతో ఎదుర్కొనుటకు సహాయము చేయుమని యేసు నామమున ప్రార్థించుచున్నాను. తండ్రీ, ఆమెన్.

18, ఆగష్టు 2023 శుక్రవారము

చదువుము : సంఖ్యా కాం. 12:1-15

నిన్ను బాధించువారి కారకు విజ్ఞాపన చేయుము

“మోషే యెలుగెత్తి - దేవా, దయచేసి యీమెను బాగుచేయుమని యెహోవాకు మొట్టపెట్టెను”

(సంఖ్యా కాం. 12:13)

చాటుమాటుగా మాట్లాడుకోవడము, ఇతరులపై అపవాదులు వేసి వారి మనోభావాలను దెబ్బతీయుట అనునవి ఈ తరానికి క్రొత్త ఏమి కాదు అయితే మోషే కాలంలో కూడా ఇవి ఎక్కువగానే ఉండినవి. మోషేతో మిర్యాము, అహరోనులు సన్నిహితముగా ఉండినను వారు అరణ్యయాత్ర అంతటిలోను అతని వెనుక ఎన్నో చెప్పుకొనేవారు అని ఈ దిన వాక్యభాగములో మనము చదువుదుము. అట్టివారి స్వల్పమైన ప్రవర్తనకు రెండు ముఖ్య కారణాలను మనము చెప్పవచ్చు. మొదటిది, వారిద్దరి కంటే దేవుడు మోషేను ఎక్కువ శక్తివంతంగా వాడుకొనుచుండుట చేత వారికి అసూయ కలిగెను. రెండవదిగా, వారికి ఉండిన ఆత్మీయ వరాలను బట్టి గర్వించి మోషేతో సమానంగా ఉండవలెనని ఆశించిరి. జనుల మధ్య వారికుండిన “శక్తులను” చూపించుకొనవలెనను కూడా తలంచిరి. అయితే మోషే ప్రతి స్పందన ఎలా ఉండినది ? అతడు మాటకు మాట గానీ, కోపము చూపుటగానీ మోషే చేసినట్లు మనమక్కడ చదవము. దానికి బదులుగా మోషేకు విరోధముగా మాట్లాడినందున మోషే, మిర్యాములకు వ్యతిరేకముగా దేవుని కోపము రేగినట్లు మనము చూస్తాము. ఆయన మిర్యాముకు కుష్టురోగము కలిగించుట ద్వారా ఎంతో కఠినంగా, అవమానకరముగా శిక్షించెను ! తన సోదరి దేవుని చేత శిక్షింపబడుటను చూచిన మోషే “దేవా, దయతో ఆమెను స్వస్థపరచుము !” అని దేవుని బ్రతిమాలుకొనెను.

ప్రియమిత్రులారా, మోషేనుండి మనమొక గొప్ప పాఠము నేర్చుకొందుము ! జనులు మనవెనుక మన గురించి చెడుగా చెప్పుకొనునప్పుడు మనము వారిని ఏదో ఒక విధముగా మాటల ద్వారానో, క్రియల ద్వారానో దెబ్బకు దెబ్బ తీయవలెననుకొందుము. అయితే ఒక్క క్షణము ఆలోచించుడి. దాని వలన ఏ మేలు జరుగుతుంది ? జనుల మీద కోపము చూపుట ద్వారా వారిని మార్చలేము. దానికి బదులుగా ఎవరైనను ఎంతో దిగజారి మనపై దాడి చేయునప్పుడు మనము వారివలెనే ప్రవర్తించరాదు. కీడును మేలు చేత జయించుదము. “మిమ్ము హింసించు వారిని దీవించుడి” అని యేసు చెప్పినట్లుగా మనము వారికొరకు వేడుకొందము. ఆయన కూడా అదే చేసెను. మనము ఆయన ననుసరించుదము.

ప్రార్థన :- వరలోకమందున్న వ్రాయ తండ్రి, ఎంతో చెడ్డ లక్షణాలలో జనులు నన్ను ఎదుర్కొనునప్పుడు నా జీవితంలో మోషే మరియు యేసును అనుసరించుటకు సాయం చేయుము. నీవు వారిని బాగుచేయునట్లును, నేను నీ బిడ్డనని ఋజువు చేయునట్లును వారి మీద పగ తీర్చుకొనుటకు బదులు వారి కొరకు ప్రార్థించు కృపనిమ్మని యేసునామమున ప్రార్థించుచున్నాను తండ్రి, ఆమెన్.

19. ఆగష్టు 2023 శనివారము

చదువుము : నిలాస వాక్యము 3:40-50

మోకరించియుడుము! ఉజ్జీవము తీసికొని రమ్ము!

“నేను దేశమును పాడుచేయకుండునట్లు ప్రాకారమును దిట్టపరచుటకును, బద్దలైన సందులలో నిలుచుటకును తగిన వాడెవడని నేను ఎంత విచారించినను ఒకడైనను కనబడలేదు.”

(యెహెజ్కేలు 22:30)

1930లలో జరిగిన ఒక అద్భుతమైన విషయమును మనము చూద్దాము. నార్వేలోని బెత్లెహేము చర్చిలో అసిస్టెంటు పాస్టరుగా థోర్లీవ్ హోమ్ - గ్లాడ్ గారు ఉండిరి. ఒకసారి ఖాళీగా ఉన్న ఆ చర్చిలో ఆయన నడిచివెళ్ళుచుండగా అక్కడ ఉండిన ఒక వ్యక్తి ఆయనను ఆపి “ఈ ఖాళీగా ఉన్న కుర్చీలు చూచుచున్నారు గదా, ఈ సంవత్సరము ఈ చర్చిలో గొప్ప ఉజ్జీవము రాబోవుచున్నది” అని చెప్పెను. ఆ చర్చి ఎప్పుడును ఆరాధనా సమయంలో ఖాళీగా ఉండుట ఆయన ఎరిగియే యుండెను. అతని మాటలకు ఆయన ఆశ్చర్యపడెను. ఆ చర్చిను చూచుకొను ఆ వ్యక్తిని గూర్చి కూడా ఆయనకు బాగా తెలుసు. ఆయన వేదికలెక్కి ప్రసంగించు వ్యక్తి కాదు గానీ ఆయన ఒక విజ్ఞాపనా, ప్రార్థన చేయువాడు. అతడు చెప్పినట్లే ఆ సంవత్సరమే బెత్లెహేము సంఘ సమాజములో ఉజ్జీవము పెల్లుబికినది. అంతేకాదు చుట్టుపట్ల ఉండిన ఇతర సంఘాలలోను నార్వే అంతట ఆ ఉజ్జీవము రగులుకొనెను. ఆ శతాబ్దములో అది ఒక గొప్ప ఉజ్జీవముగా ఉండెను. పరలోక అగ్ని మండుచుండగా ఆ ఉజ్జీవ సభలు తొమ్మిది సం॥లు జరుగుచునే ఉండెను. “ఒకానొక దినాన ఆ సభలలో ఆ ఉజ్జీవమునకు కారణమైన అసలు రహస్యము ఆ కేర్టేకర్ పాస్టరుగారికి వెల్లడి చేసెను. అదేమనగా, “మీకు తెలుసా, నేను ఈ చర్చి అంతయు శుభ్రము చేయునప్పుడు ఫుల్టేపీట్ వెనక మోకరించి ఈ సంఘమునకు ఉజ్జీవము కలిగించునట్లు పరిశుద్ధాత్ముని పంపుమని దేవుని ప్రార్థించుచు ఎన్నో కన్నీరు కార్చితిని”. అప్పుడు పాస్టరు గారైన హోమ్ - గ్లాడ్ ఈ కేర్టేకర్ గీసిన ఒక్క అగ్గిపుల్ల అనేకమైన నిప్పు కణాలను రాజబెట్టెనని కన్నీటితో దేవుని స్తుతించెను.

ప్రియ స్నేహితులారా, మన సంఘాలలో ఉజ్జీవము తెచ్చుటకు మనము గొప్ప సువార్తికులమో లేక బైబిలు పండితులమో కానవసరము లేదు. ఏ సాధారణమైన విశ్వాసియైనను ఆసక్తితోను, యదార్థముగాను చేసిన ప్రార్థనలకు దేవుడు జవాబులిచ్చును. మన సొంత సంఘాలలో ఉజ్జీవము కొరకు మనము ప్రార్థించుచున్నామా ? కేవలము ప్రార్థనతోనే దేవుని ఆకట్టుకొనగలము. మన సౌకర్యాలను ప్రక్కనబెట్టి మన స్వజనులను వారి బంధకములనుండి విడిపించుటకు ప్రార్థనలో పోరాడుదము.

ప్రార్థన :- పరలోకమందున్న మా తండ్రి, మాలోనికి, సంఘములన్నింటిలోనికి గొప్ప ఉజ్జీవము పంపుము. మోకరించి ప్రార్థించు క్రైస్తవుల ద్వారా అగ్ని రగిలి మన దేశవ్యాప్తంగా వ్యాపించును గాక. ఆ విషయమై ప్రార్థనలో పోరాడు కృప నాకనుగ్రహింపుమని యేసు నామమున ప్రార్థించుచున్నాను. తండ్రి, ఆమెన్.

20, ఆగష్టు 2023 ఆదివారము

చదువుము : సామె 6:1-11

చురుకుగా ఉండి కష్టించి పనిచేయుచుండుము

“లేమికి భయపడి నిద్రయందు ఆసక్తి విడువుము”

(సామె 20:13)

“తెల్లవారుఝామున కునుకుతీయుట ఎంత బాగుండును ! ఇంక కొంచెముసేపు పండుకొందును. అదే నా ఆశ” అని మన హృదయాలు చాలాసార్లు కోరుకొనును. ఇది నిజము కాదా ? యదార్థముగా నిజాన్ని ఒప్పుకొందము. నిద్రయందు ఆసక్తి గలవారు పేదరికమును ఆహ్వానించువారగుదురు. సోమరితనము మరియు నిద్ర మనకు లేమిని తెచ్చిపెట్టును. “శ్రద్ధ కలిగి కష్టించి పని చేయుటయే మంచిది ! ఒక విద్యార్థికి ఉదయము పెందలకడనే లేచి చదువు మీద దృష్టి ఒక విద్యార్థికి ఉదయము పెందలకడనే లేచి చదువు మీద దృష్టి కేంద్రీకరించవలసియున్నది. అతడు సోమరిగా ఉంటే చివరకు అతడు అల్బుడగును - మార్కులలో అల్బుడగును ! పనిచేయువానికి ఆ రోజు చేయవలసిన పని చేయుటకు వెళ్ళి, చేసి ముగించుటకు అతడు కూడా తన పడక మీద నుండి పెందలకడనే ఒక్క ఉదుటున లేవవలసియున్నది. అది తప్పని సరి. లేదంటే అతడు చివరకు తన సంపాదనలో పేదవాడగును ! మరి ఒక విశ్వాసియైన క్రైస్తవుని విషయమేమిటి ? అవసరమైన దానికంటే ఎన్నడు నిద్రపోకూడదు ! అతడు పెందలకడ లేచి దేవుని వెదకి, ఆయనతో మాట్లాడి ఆ దినానికి కావలసిన ఆయన శక్తిని పొందుకొనవలెను. లేనిచో క్రైస్తవ విలువలు పాటించుటలో అనగా ఆత్మీయతలోను, భక్తిలోను పేదవాడగును !” దానికొరకు ఎంతో చురుకుగాను, మెళకువ కలిగి సోమరితనములో పడిపోకుండా జాగ్రత్త కలిగియుండవలెను.

ప్రియ స్నేహితులారా, ఈ దినము నీకేమి అవసరమైయున్నను లేచి కష్టపడి పనిచేయుటకు నిద్రయందు ఆసక్తి విడుచుటకు తీర్మానించుకొనుము. నీవు యదార్థముగా ఉంటే దేవుడు తప్పక నీకు సహాయము చేయును. జ్ఞానములోను, శ్రద్ధ కలిగియుండుటకును, ఆత్మీయ ఎదుగుదలలోను మరి దేనిలోనైనను ఆయన నిన్ను గొప్ప చేయును ! “చీమల యొద్దకు వెళ్ళి వాటి నడతలు కనిపెట్టి జ్ఞానము తెచ్చుకొనుము” అని జ్ఞానియైన సొలోమోను వ్రాసియున్నాడు. గాఢనిద్ర పోయిన ఐతుకు వలె ఉండకుము. కనీసం ఒక్క ఘడియ నిద్రను ఆపుకోలేని శిష్యుల వలె ఉండకుము, కానీ క్రీస్తును అనురించుము !

ప్రార్థన :- పరమండున్న మా ప్రియ తండ్రి, కష్టించి పనిచేసి దాని ఫలము పొందవలెనను దృఢమైన కోరికతో నన్ను నింపుము. దేవుని రాజ్యపరిచర్య కొరకు ప్రార్థించు నిమిత్తము తన నిద్రను త్యాగము చేసిన యేసును అనుసరించి కుసుకక నిద్రించక ఉండుటకు సహాయము చేయుము. సోమరితనమును, నిద్రను ఎదిరించు కృపనిమ్మని యేసు నామమున ప్రార్థించుచున్నాను తండ్రి, ఆమెన్.

21. ఆగస్టు 2023 సోమవారము

చదువుము : కీర్తన 119:65-72

శ్రమల తుఫానులు మనలను తిరిగి ప్రభువు వైపునకు మరల్చును

“శ్రమ కలుగక మునుపు నేను త్రోవ విడిచితిని, ఇప్పుడు నీ వాక్యము ననుసరించి నడుచుకొనుచున్నాను”

(కీర్తన 119:67)

మనకు భయభ్రాంతులు కలిగించు ఎన్నో విచారకరమైన, నాశనకరమైన సంఘటనలు మన టి.వి.లలో ఈ దినాలలో మనము చూస్తున్నాము. ఈ అలజడులకు తోడు మన జీవితాలలో నిశ్శబ్దంగా మనలను కలవరపరచు తుఫానులు కూడా ఉంటాయి. ఇట్టి శ్రమలు ఏ గాలివానలు తీసికొనిరావు కానీ వాటివలన కలుగు ప్రమాదము అంతే తీవ్రంగా ఉంటుంది. ఒక వ్యక్తి జీవితంలో అట్టి వ్యక్తిగత దుర్ఘటనలను దేవుడు అనుమతించుటకు కారణమేమి ? “మనమాయన చిత్తములో నడవనప్పుడు తరచుగా దేవుడు ఆ తుఫానులను పంపించును. మనపట్ల దేవుని ప్రణాళికకు విరోధముగా ప్రవర్తించుచున్నప్పుడు అట్టి తుఫానులు వచ్చునని గ్రహించవలెను. ఆ కీర్తనాకారుడు వ్రాసిన విధముగా మొదట అతడు త్రోవ విడిచెను. ఆ తరువాత అతనికి శ్రమకలిగెను అని ఈ దిన వాక్యభాగమును బట్టి మనము గ్రహించవచ్చు. నాలుగు వచనాల తరువాత ఆ తుఫాను అతనికి విధేయత నేర్చుకొనుటకు ఉపయోగపడెనని చివరకు “శ్రమ కలుగుట నాకు మేలాయెను” అని కీర్తన ముగించెను. “దేవుని ప్రేమించువారికి అనగా ఆయన సంకల్పము చొప్పున పిలువబడిన వారికి మేలు కలుగుటకై సమస్తమును సమకూడి జరుగుచున్నవి” అని రోమా 8:28 చెప్పుచున్నది.

ప్రియ మిత్రులారా, మన జీవితాలలో కలవరపరచుకొని కష్టాలను మనలను మరెక్కువగా ఆయన మీద ఆధారపడునట్లు చేయును గనుక ఆ కష్టము మన మేలుకొరకేనని మనము అంగీకరించవలెను. శ్రమననుభవించుట బాధగానే ఉండును కానీ దేవుడు మనలను ప్రేమించుచున్నాను గనుకనే కొన్నిసార్లు ఆ తుఫానులను పంపునని మనము తప్పక అర్థము చేసికొనవలెను. కీర్తనాకారుని వలెనే మనము కార్చిన ప్రతి కన్నీటి బొట్టుకు విలువ ఉండునని ఈ శ్రమల అంతమున మనమును గ్రహించవలసియున్నది. కావున సమస్యల నెదుర్కొనునప్పుడెల్ల ఆయన స్వరము మనము వినవలెనని దేవుడు ఆజ్ఞాపించుచున్నాడని మనము అర్థము చేసికొనవలెను. మనమాయన మాటలకు విధేయులమై, మారుమనస్సు పొంది సమస్తమును జయించిన పిదప “నీవు దయాళుడవై మేలు చేయుచున్నావు” అని మనము చెప్పగలము. (కీర్తన 119:68)

ప్రార్థన :- ప్రేమ, నమ్మకము గల మా పరలోకపు తండ్రి, నా జీవితములో అనేక శ్రమలు, తుఫానులు వచ్చినప్పుడు, కలవరపడక, వీలైతే చూస్తూ జీవితమును కొనసాగించుకొను శక్తిని, ధైర్యమునిమ్మని యేసు నామమున వేడుకొనుచున్నాను తండ్రి, ఆమెన్.

22. ఆగష్టు 2023 మంగళవారము

చదువుము : కీర్తన 34:1-10

ప్రకాశించుటకు కారణము

“వారు ఆయన తట్టుచూడగా వారికి వెలుగు కలిగెను, వారి ముఖములెన్నడును లజ్జింపకపోవును”

(కీర్తన 34:5)

మన ఆత్మీయ ప్రయాణంలో మనలను విసిగించు, భయపెట్టు, ఒంటరితనము ననుభవించు పరిస్థితులు కొన్నింటిని దాటిపోవుచుండుము. సీయోను పురమునకు పోకుండా సాతాను వాటిని ఉపయోగించుకొని మనలను అడ్డగించును. రాజైన దావీదు కూడా అట్టి పరిస్థితులను ఎదుర్కొనెను. ప్రత్యేకించి అతడు గొప్ప ఆవేదన, ఒత్తిడి ననుభవించుచు ఈ కీర్తన వ్రాసెను. అయితే అతడు ఏ మాత్రమును నిరుత్సాహపడలేదు అను ఒక్క విషయము మనము గమనించవలెను. దానికి బదులుగా అట్టి మానసిక సమస్యలలో ఉన్నవారిని లేవనెత్తునట్లు అతడు వారిని బలపరచు మాటలు వ్రాసెను. అలాంటి పరిస్థితులలోనే మనమున్నప్పుడు మనమేమి చేయవలెను ? మొదటిగా, మనము దేవుని వెదకవలెను. ఇక్కడ “వెదకుట” అనగా మనము పోగొట్టుకొనిన విలువైన వస్తువును వెదకుచున్నట్లుగా “ఎంతో ఆసక్తి”తో వెదకుట. రెండవదిగా, మనము దేవుని వైపు చూడవలెను. అనగా మరి దేనివైపు మన దృష్టి వైపు మన దృష్టి మరలక “ఏకదృష్టితో” దేవుని మీదనే “కేంద్రీకరించుట”, మూడవదిగా, “పిలుచుట” అనగా ఆయన పేరిట మన స్వరములెత్తి మొట్టపెట్టుట అని దేవుని ఉద్దేశము. ఆ విధముగా మనమాయనను వెదకి, ఆయన ముఖదర్శనము చేసి ఆయనకు మొట్టపెట్టినచో ఖచ్చితంగా ఆయన మనకు జవాబులిచ్చును, మన సమస్త భయములన్నిటి నుండి విడిపించును, మనకన్నీరంతయు తుడిచివేయును మరియు ఆనందముతో మన ముఖములు ప్రకాశించునట్లు చేయును.

ప్రియ మిత్రమా, ఇప్పుడు మీరున్న దయనీయ స్థితినుండి బయటకు రాగలనా అని ఇంకను సందేహించుచున్నావా ? దేవుని కనుదృష్టి నీతిమంతుల మీదను ఆయన చెవులు వారిమొట్టలకు చెవియొగ్గియున్నవి అని దావీదు వ్రాయుచున్నాడు. ఎందుకంటే దేవుని విశ్వాస్యతను ఆయన అనుభవించియుండెను. గనుక నీవు లేచి ఆయన వద్దకు పరుగిడవచ్చును. మీ ముఖము సంతోషముతో ప్రకాశించును మరియు మీ హృదయము ఆనందముతో ఉప్పొంగును.

ప్రార్థన :- ప్రేమగల మా పరలోకపు తండ్రి, నా కష్టసమయాలలో నేను నిన్ను వెదకి, నీ ముఖమునే చూచుచు, నీ నామమున వేడుకొనవలెనని దావీదు ద్వారా నాకు తెలిపితివి. ప్రభువా, నన్ను విడిపించి, నా ముఖము ప్రకాశింపజేసి, సంతోషముతో వెలుగొందునట్లు సహాయము చేయుమని యేసు నామమున ప్రార్థించుచున్నాను తండ్రి, ఆమెన్.

23. ఆగస్టు 2023 బుధవారము

చదువుము : అ.కార్య 26:1-23

ఒకే విషయమందు ఆసక్తి కలిగియుండుము

“క్రీస్తు శ్రమపడి తన స్వజనులకును, అన్యజనులకును వెలుగు ప్రచురింపబోవునని తప్ప... నేను మరి ఏమియు చెప్పుట లేదు” (అ.కార్య 26:22,23)

పౌలుకు తన జీవితంలోని ఏ సమయమేదైనను ఒకే ఒక్క గురియుండెను. అతడు క్రీస్తువద్దకు రాక మునుపైతే క్రైస్తవులను హింసించుట, చంపుటయే ఏకైక గురిగా ఉండెడివాడు. ఒక్కసారి అతడు క్రీస్తును దమస్కు మార్గమందు కలిసికొనిన పిదప పునరుత్థానుడైన ప్రభువును గూర్చియు, ఆయన మాత్రమే తన స్వకీయులైన యూదులను మరియు అన్యులను కూడా రక్షింపగల క్రీస్తు అని ప్రకటించుటయే తన గురియైయుండెను. అది తప్ప తన జీవితాంతము వరకు మరే ప్రణాళిక అతనికి లేకుండెను. “పౌలా, నీవు వెట్టివాడవు, అతి విద్య వలన నీకు వెట్టి పట్టినదని” ఘేస్తు చెప్పెను ! ఈ లోకము దానిని వెట్టితనము అనును, అయితే ఈ లోకదృష్టిలో జ్ఞానవంతుడు అనిపించుకొనుట కంటే క్రీస్తుకొరకు వెట్టివాడు అనిపించుకొనుటకే నిర్ణయించుకొనెను. ఓహో! పౌలు “మోనోమానియాక్ !” అనగా ఒకే విషయమందు ఆసక్తి కలిగియుండువాడు అని అర్థము. అదేమనగా పౌలు ఎక్కడికి వెళ్ళినను క్రీస్తును గూర్చిన సువార్త ప్రకటించి, చీకటిలో ఉన్నవారికి నిరీక్షణ కలిగించుచు వారిని అపవాది మోసమునుండి విడిపించి ఆశ్చర్యకరమైన వెలుగులోనికి తెచ్చుటయందే ఆసక్తి కలిగియుండెను ! క్రీస్తునే మనము హత్తుకొని ఉండి ఈ లోకస్తుల ననుసరించి నడుచుకొనము గనుకనే లోకము మనలను ఖచ్చితంగా పిచ్చివారందురు. అయితే దేవుడు ఆయన రాజ్యము కొరకు అట్టి వెట్టివారినే కోరుచున్నాడు. “జ్ఞానులను సిగ్గుపరచుటకు దేవుడు లోకములో నుండు వెట్టివారిని ఏర్పరచుకొనియున్నాడు” అని ఒక విరుద్ధమైన భావప్రకటన కొరింథీయులకు పౌలు చేసెను. (1 కొరింథీ 1:27) గనుక పౌలు తనను తాను వెట్టివాడనిపించుకొనుటలో ఆనందించెను. “మేము క్రీస్తు నిమిత్తము వెట్టివారము” (1 కొరింథీ 4:10)

ప్రియ స్నేహితులారా, క్రీస్తును గూర్చిన సువార్తను బట్టి మనము సిగ్గుపడకయుండము. ఆయన నిమిత్తము వెట్టివారము అని పిలువబడుటకు సిద్ధపడి చీకటిలో ఉన్నవారికి ఆయనను ప్రకటించుదము. ఆయన రాజ్య పరిచర్య కొరకు పరిశుద్ధాత్మ దేవుడు మనకు సహాయము చేయును గాక.

ప్రార్థన :- ప్రియ ప్రభువా, నీవు నన్ను నమ్మి నాకు అప్పగించిన నీ రాజ్య పని ఒక్క దాని కొరకే నేను పౌలువలె ఈ దినమే అప్పగించుకొనుచున్నాను. ఈ లోకము నన్ను పిచ్చివాడు, వెట్టివాడని పిలిచినను నేనేమి లెక్కచెయ్యను. పరిశుద్ధాత్మ సాయంతో క్రీస్తును హత్తుకొని ఉండు కృపనిమ్మని యేసు నామమున వేడుకొనుచున్నాను తండ్రి, ఆమెన్.

24. ఆగస్టు 2023 గురువారము

చదువుము : అ.కార్య 17:22-28

ఏలాగైనను సువార్తను ప్రకటించుము

“మీరు సర్వలోకమునకు వెళ్ళి సర్వసృష్టికి సువార్తను ప్రకటించుడి” (మార్కు 16:15)

సర్వసృష్టికి సువార్త ప్రకటించుడి అని యేసు మనకు ఆజ్ఞాపించెను. గొప్ప సమూహాలకు ప్రకటించుట అని కాదు. అది అందరకు సాధ్యంకాకపోవచ్చు. ఒకవేళ దేవుడు మనలను తన ఆత్మచేత పురమాయిస్తే ఏథెన్స్ లో “తెలియబడని దేవతల”కు ఆరాధన చేయుచుండిన స్త్రీ, పురుషులతో కూడిన గొప్ప సమూహమునకు పౌలు ప్రకటించినట్లు మనము చేయగలము. అతని వర్తమానము బిగ్గరగాను, స్పష్టముగాను ఉన్నప్పటికిని చాలా సాధారణమనదిగాను వారి హృదయాలను కదిలించ గలిగినదై యుండెను. రెవ. పరమానందంగారు తాను వ్రాసిన ఒక పుస్తకంలో 1900 సం॥లలో ఆయన దాదాపు 35 వేల మందికి ధోనాపూర్ సభలలో ప్రసంగించేవారని వ్రాసిరి ! ఆ దినాలలో మైకులు, లౌడ్ స్పీకర్లు కూడా లేవు. ప్రసంగీకుని ముందు కొద్ది దూరాలలో ముగ్గురు మనుషులు నిలుచుని ఆయన మాట్లాడినప్పుడు మొదటి వ్యక్తి దానిని బిగ్గరగా చెప్పేవాడు. ఆ తరువాత రెండవవాడు, మూడవవాడు కూడా ఒకరి తరువాత ఒకరు దానిని తిరిగి చెప్పేవారు. ఆ తరువాత మరొక వాక్యము ప్రసంగీకుడు చెప్పుచుండువాడు. సువార్త అంత కష్టపడి చెప్పేవారు. గొప్ప సమూహమునకు బోధించుటకంటె ఒక్కొక్కరికి వ్యక్తిగతముగా ప్రకటించుటయే మరింత శక్తివంతముగా ఉండును. ఇటీవల మేము ఒక సువార్తకునితో కలిసి ఒక ఆటోలో ప్రయాణించుచుంటిమి. మేము దిగవలసిన స్థలములో దిగుచుండగా ఆ సువార్తకుడు ఆ ఆటోడ్రైవర్ తో “సహోదరుడా, మనలను పరలోకమునకు నడిపించు ఏకైక దేవుడైన ప్రభువైన యేసునందు నమ్మికయుంచుము” అని చెప్పుచుండుట చూచి నేనెంతో ఉత్తేజింపబడితిని. అప్పుడా ఆటోడ్రైవరు ఆటోనుండి క్రిందకు దిగి ఎంతో మర్యాదగా తన ఆటో చార్జిని తీసికొనెను !

ప్రియ మిత్రులారా, అంత్య దినాలలో మనము ఉంటూ ఉండగా ఆయన కొరకు వీలైనంతమందిని సంపాదించుదము. మన ప్రభువు అనుగ్రహించు రక్షణను గూర్చి చెప్పి వారి ఆత్మలను జీవము గల దేవుని వైపునకు త్రిప్పుదము.

ప్రార్థన :- పరలోకమందున్న మా తండ్రి, రక్షణలేని ప్రతి అన్యునికి నీ అద్వితీయ కుమారుని ద్వారా నీవు ఏర్పాటు చేసిన నీ గొప్ప రక్షణ ప్రణాళికను గూర్చి చెప్పి క్రీస్తు రక్తముద్వారా వారు నీవైపు ఆకర్షింపబడునట్లు శక్తివంతమైన సువార్తకునిగా తక్షణమే పనిచేయుటకు తగిన కృపనిమ్మని యేసు నామమున ప్రార్థించుచున్నాను తండ్రి, ఆమెన్.

దేవుని చిత్తము వెదకుటకు గుర్తుంచుకానుము

“నీ బాల్యదినములందే నీ సృష్టికర్తను స్మరణకు తెచ్చుకొనుము”

(ప్రసంగి 12:2)

పట్టభద్రులుగా చివరి సం॥ము చదువుచున్న విద్యార్థులకది కళాశాలకు వెళ్ళు చివరి దినము. వారు ఒకరినొకరు విడిచి వీడ్కోలు పలుకునప్పుడు ఒక విధంగా కష్టించి చదివిన సమయము ముగిసినదను సంతోషము, మరొకవైపు వారి భవిష్యత్తు ఏమిటోయని విచారముతో కూడిన కలగలుపు భావనలతో వారుండిరి. చక్కని ఆలోచన గల యవ్వన క్రైస్తవునికి ఇది కీలకమైన సమయము. “నా చదువు కొనసాగించవలెనా ? అయితే ఎక్కడ, ఏ చదువు చదవవలెను ? ఏ విధమైన ఉద్యోగమును నేను ఎంచుకొనవలెను ?” అను తలంపులు ఏ మాత్రము నిలువవు. కొందరైతే వివాహమును గూర్చి ఎవరిని, ఎప్పుడు చేసికొనవలెనని ఆలోచించుదురు. దేవుడే వారిని చక్కని మార్గములోనికి నడిపించునని దేవుని మీద నమ్మికయుంచిన క్రైస్తవ యవ్వన బిడ్డలు ఎంతో ధన్యులు. “దేవుని చిత్తము కనుగొని, దానిని చేయుటయే ప్రతి యవ్వన క్రైస్తవ పట్టభద్రుని ప్రాముఖ్యమైన ప్రార్థనాపూర్వకమైన ఆలోచనగా ఉండవలెనని” “ది లివింగ్ దట్ కౌంట్స్” అను తన చిన్న ఆర్థికల్లో లూయిస్ జె స్ట్రీక్ ప్రాసెను. ఈ లోకసంబంధమైన యవ్వనులు ఐదు అంకెల జీతము సంపాదించుటకు ఆశపడుచున్న ఈ కాలములో తన పరమతండ్రికి తగిన విధముగా జీవించుటయే ఒక క్రైస్తవుని ప్రధానమైన ఉద్దేశంగా ఉండవలెనని మరువరాదు. అతడు ఈ లోకంలో రాజీపడక తనకు ఊపిరియైన దేవుని వాక్యము, ప్రార్థనను నిర్లక్ష్యము చేయరాదు. అతనిని మంచి అదృష్టము కలిసి వచ్చు ఏ ఉద్యోగమైనను దేవునితో గడుపు విలువైన సమయమును దోచుకొనేదైతే దానిని విడిచిపెట్టుటయే మేలు !

నా ప్రియ యవ్వన స్నేహితుడా, తగినంత సమయము దేవుని పాద సన్నిధిలో ప్రార్థనలో గడుపుచు ఇప్పటికి మరియు నీ భవిష్యత్తు నిమిత్తము ఆయన నడిపింపును, కనుగొనుము అని నా సలహా. సులువైన మార్గాన్ని ఎంచుకొనక దేవుని చిత్తముననుసరించుటకు సిద్ధంగా ఉండుము. నీవాయన స్వరమునకు విధేయుడవైతే నీవు పట్టజాలనంత విస్తారమైన ఆశీర్వాదాలను తప్పక పొందుదువు !

ప్రార్థన :- పరమ తండ్రి, ప్రతి దినము నీ మార్గము నాకు చూపి, నీ మార్గాలలో నడిపించుము. ఏదియు నన్ను కలవరపరచక నీ స్వరమునకు లోబడునట్లు వివేచనాత్మను అనుగ్రహించుము. నీ చిత్తము నా పట్ల ఎంత కష్టమైనదైనను దానినే హత్తుకొని యుండు కృపనిష్ఠుని యేసు నామమున ప్రార్థించుచున్నాను తండ్రి, ఆమెన్.

26, ఆగష్టు 2023 శనివారము

చదువుము : ఎఫెసీ 6:11-16

ఆత్మసంబంధమైన దుస్తులు ధరించుకానుడి

“మీ నడుమునకు సత్యమును దట్టి కట్టుకొని... నిలువబడుడి”

(ప్రసంగి 6:14)

క్రైస్తవులమైన మనము ఒక యుద్ధములో ఉన్నాము. అపవాది నెదిరించి పోరాడుటకు తగిన సర్వాంగ కవచము మనకు అవసరమైయున్నది. ప్రతి విశ్వాసియు దేవుడిచ్చు సర్వాంగ కవచమును ఎల్లవేళల ధరించవలెననియు దానిలో మొదటగా “సత్యమునుదట్టి”ని గూర్చి ఈ దిన వాక్యభాగంలో మనము చదువుదుము. ఆ కాలంలో రోమా సైన్యములోని సైనికులు వారి మోకాళ్లపరకు ఉండు వదులైన దుస్తులు ధరించువారు. యుద్ధ సమయంలో అతనికి అడ్డు తగలకుండ మొదటగా తన వస్త్రాల మీద నడుముకు గట్టిగా ఒక దట్టి కొనేవారు. అందుచేతనే మిగతా విషయాలు చెప్పక ముందు సత్యమును దట్టిని గూర్చి పౌలు చెప్పుచున్నాడని “ఆత్మీయ పోరాటము” అను తన పుస్తకంలో చెప్పుచున్నాడు. దేవుని నమ్మిన మనము ఎన్నో విషయాలు చెప్పుచు, చేయుచు ఉండుము గానీ అవి మంచివని మనము వాటిని గూర్చి చెప్పుదుము గానీ నిజముగా పాటించము. ఉదా॥ నిజముగా ఆ సహాయము పొందదగిన ఒక పేద వ్యక్తి మన సంఘములో కనబడినప్పుడు “సహోదరుడా, యేసు నీకు సాయం చేస్తాడు” అని మనము మంచివారమనిపించుకొనునట్లు చెప్పుచుండుము. ఇంతమాత్రమే సరిపోదు. అతనికి మనము సహాయము చేయవలసియున్నది. భక్తి ఉన్నట్లు మాట్లాడుట వదులుగా ఉండి వ్రేలాడబడు దుస్తుల వంటిదే. దేవుడు మనలను చేయుమని చెప్పునది చేయకుండా అది మనకు అడ్డు తగులును.

గనుక ప్రియ మిత్రులారా, మొదటగా మనము సత్యమును దట్టిని కట్టుకొందము. మనము ఆచరించని విషయాలను చెప్పుటను, చేయుటను మానివేసి, వేషధారణను తొలగించుకొందము. మనము నిజంగా ఎలాంటివారమో తప్పక ఇతరులకు చూపవలెను. దేవుడు మనకు చెప్పినది చేయునప్పుడు మన మతాచారాలు, అపనమ్మకాలు లేక మన వేషధారణలు అనునవి మన చుట్టు వ్రేలాడి అడ్డుపడకుండ మన నడుమును గట్టిగా కట్టుకొందము. దేవుని ఎదుటను, మనుష్యుల ఎదుటను ఏ దాపరికము లేకుండా యదార్థముగా మనము జీవించుదము.

ప్రార్థన :- ప్రియ ప్రభువా, భక్తిపరముగా మాట్లాడుటను జీవితంలో చేసి చూపు కృపనిమ్ము. అవసరతలో ఉన్న పేదలకు సహాయం చేయుటకు సాయం చేయుము. ప్రభువునందు యదార్థత, నమ్మకత్వము కలిగి సాతాను నెదిరించుటకు సర్వాంగ కవచమును ధరించుకొని పోరాడు కృప ననుగ్రహించుమని యేసు నామమున ప్రార్థించుచున్నాను తండ్రి, ఆమెన్.

27. ఆగష్టు 2023 ఆదివారము

చదువుము : కొలస్సీ 3:5-15

నిస్వార్థమైన నేవ దేవుని ప్రేమను చూపును

“ఒకని యెడల ఒకడు దయకలిగి కరుణాహృదయులై... ఉండుడి”

(ఎఫెసీ 4:32)

న్యూయార్క్ స్టాక్ ఎక్స్చేంజ్ లో ఉద్యోగియైన జోన్ వుర్ట్ బర్గర్ గారు సత్వరమే హాస్పిటల్ లో చేర్చవలసియుండు తీవ్రమైన అనారోగ్యంతో ఉండిన రోగులను స్వచ్ఛందముగా వెనువెంటనే విమానాలు నడుపు ఎయిర్ లైఫ్ లైన్ సంస్థకు శ్రద్ధగల అధ్యక్షునిగా ఉండెను. 1992లో ఇతడు గ్యారీ ఓవెన్స్ గారి నుండి ఒక ఫోన్ కాల్ వచ్చినందున అదియు క్లివ్ ల్యాండ్ క్లినిక్ కు ఐదే ఐదు గంటలలో చేరవలసియున్నదని, వాతావరణము ఏమియు బాగాలేదని ఎవరును విమానం నడుపుటకు ధైర్యము చేయుటలేదనియు ఎరిగియుండియు అక్కడ ఉన్న అత్యవసర స్థితిని గమనించి అక్కడున్న అననుకూలతలలోను తన చిన్న విమానమును అక్కడకు సమయానికి చేరునట్లు నడిపి ఒక మంచుగడ్డ మీద దించెను. అదియు ఉచితముగానే ! తాను జీవించుటకు మరొక అవకాశము కలిగించిన జోన్ ధైర్యమును ఈ దినము కూడా జ్ఞాపకము చేసికొనుచు ఇప్పటికి జీవించియే ఉన్నాడు. అంత మంచు కురుస్తూ చలిగా ఉన్న దినాన జోన్ ను వెళ్ళునట్లు చేసినదేమనగా జబ్బుపడి, అత్యవసర వైద్యసాయము ఉన్న రోగుల పట్ల అతని హృదయంలో కలిగియున్న కనికరమే. ప్రియ మిత్రులారా, దేవుని పిల్లలమైన మనము ఎల్లప్పుడును ఒకరిపట్ల ఒకరము మరియు అవసరతలో ఉన్నవారందరి పట్లను ఏ పక్షపాతము లేకుండా దయకలిగి కనికరముతో ప్రవర్తించవలసియున్నది. ఇంతకీ, మనము అవసరతలో ఉన్నప్పుడు అది ఆర్థిక అవసరతయైనను, మానసిక, ఆత్మీయ అవసరమైనను వాటిని తీర్చుటకు దేవుడు తన పిల్లలను పంపియుండలేదా ? అన్నిటిపైన పరిపూర్ణతకు అనుబంధమైన ప్రేమను ధరించుకొనుడి అని కొలస్సీయులను బలపరచుచు పౌలు తన పత్రికలో వారికి వ్రాసెను (కొలస్సీ 3:14). ఎందుకనగా ప్రేమలేకుండా మనము దయ, కనికరము కలిగియుండలేము. మన ప్రభువైన యేసు కనికరపూర్ణుడు ఎందుకంటే ఆయన ప్రేమయైయున్నాడు. ప్రేమాస్వరూపి - అగాపే ప్రేమగల ప్రభువు.

గనుక, మనము దేవునికి ప్రియులైన పిల్లలముగాను, యేసు మనలను ప్రేమించిన విధముగానే మనము కూడా ప్రేమకలిగి జీవించుచు క్రీస్తు అనుచరులముగా ఉండము. స్వార్థపూరితమైన లక్షణాలున్న ఈ లోకంలో దేవుని రాజ్యగుణగణాలలో మనలను అలంకరించుకొని కనికరము మరియు వాత్సల్యత గల రాజు బిడ్డలముగా జీవించుదము.

ప్రార్థన :- ప్రియ ప్రభువా, అత్యంత కనికరము గల తండ్రికి నేను ప్రియమైన బిడ్డనని గ్రహించితిని. యేసువలె జీవించుటకు నీ పరిశుద్ధ ఆత్మచేత నన్ను నేను ప్రేమ, కనికరము, దయ అను దేవుని రాజ్యసంబంధమైన విలువలతో నన్ను నేను అలంకరించుకొను కృపనిమ్మని యేసు నామమున వేడుచున్నాను తండ్రి, ఆమెన్.

28. ఆగష్టు 2023 సోమవారము

చదువుము : 2 దిన వృ. 13:1-22

దేవుని నాశ్రయించుటే జయమునిచ్చును

“యూదావారు తమ పితరుల దేవుడైన యెహోవాను ఆశ్రయించిన హేతువు చేత జయమొందిరి.”

(2 దిన వృ. 13:18)

“విజయము దేవుని సన్నిధిలోను, ఆయన శక్తిలోను నిలిచియుండును” అని ఒకరున్నారు. కష్టపడి పనిచేయుట ద్వారానే విజయము రాదని మనము తెలిసికొనవలసియున్నది. దేనినైనను ఎదుర్కొని ఆ పని ముగించుటకు దేవుని శక్తి మనకు అవసరము. ఉత్తర రాజ్యమైన ఇశ్రాయేలు యూదా రాజ్యమునకు విరోధముగా లేచినప్పుడు యూదారాజైన అబీయాకు ఈ విజయానికి సంబంధించిన రహస్యము తెలిసియుండెను. 8 లక్షల మంది యుద్ధశూరులతో కలిసి శత్రువు గొప్ప బలముతో వచ్చుట అతడు చూచెను (వ.3). వారు గొప్ప సమూహముగా ఉండిరని గుర్తించెను (వ.8). అయినప్పటికి అతడు భయపడకును లేదు, కృంగిపోలేదు. అతని సైన్యముతో చక్కగా సిద్ధపడి, ఏర్పరచబడినవారైనను వారు కేవలం శత్రు సైన్యముతో నరిచూస్తే నగవే ఉండిరి. ఏదేమైనను అబీయా ఎంతో తెలివి కలిగి దేవుని నాశ్రయించుటకు నిశ్చయత కలిగియుండెను. “ఆలోచించుడి, దేవుడే మాకు తోడై మాకు అధిపతిగా నున్నాను... మీ పితరుల దేవుడైన యెహోవాతో యుద్ధము చేయుకుడి, చేసినను మీరు జయమొందరు” అని అతడు చెప్పెను. అతడు దేవుని సన్నిధిలోను ఆయన శక్తిలోను నిలిచియుండెను. అప్పుడు వారికేమి సంభవించెను ? 8 లక్షల మంది పరాక్రమశీలురైన శత్రువు సైన్యములోని 5 లక్షల మందిని అబీయా, హతము చేసెను. అతడు, అతని జనులును దేవుని ఆశ్రయించినందున జయమొందిరి (వ.18). తరువాత 21 వచనంలో అబీయా వృద్ధి నొందెనని, అతని శత్రువులు అణగిపోయి మరల బలము పొందలేదు అని మనము చదువుదుము.

ప్రియ స్నేహితులారా, దేవుని శక్తియందే మన విజయ రహస్యమున్నదని మన శక్తిలో కాదని కూడా మనము తప్పక తెలిసికొనవలెను. మీ శత్రువులెంత సమూహాలుగా ఉన్నను దేవుడు మీతో ఉంటే మీరే వారికంటే ఎక్కువమందిగా ఉండురు. నత్యవైయున్న జీవముగల దేవుని నాశ్రయించినట్లయితేనే మీరు మీ శత్రువులపై జయమొందుదురు ! మన తెలివి, బలముల మీద ఆధారపడి మన జయము ఉండదు గానీ సర్వశక్తిగల దేవునిపై మనమాధారపడుట మీదనే.

ప్రార్థన :- పరమ తండ్రి, నా అనుదిన జీవితంలో నేను జయమొందుటకొరకు నీ మీదనే పూర్తిగా ఆనుకొనవలెనని ఆశించుచున్నాను. నా సొంత తెలివిపై కాక నీ జ్ఞానముచేతనే నా శత్రువులందరిని ఎదుర్కొందునును నిశ్చయత నాకిమ్ము. దేవా, నీ శక్తిచేతనే నా శత్రువుల నణచివేయుదువని యేసు నామమున వందనాలు తండ్రి, ఆమెన్.

29. ఆగష్టు 2023 గురువారము

చదువుము : మత్తయి 25:1-13

మీ దీపము వెలుగుచుండనియ్యుడి

“మా దివిటీలు అరిపోవుచున్నది గనుక మీ నూనెలో కొంచెము మాకియ్యుడి” (మత్తయి 25:8)

ఏథెన్స్ లో ఒక విచిత్రమైన పరుగుపందెము నిర్వహింపబడుచుండేది. దానిలో పాల్గొనువారు వారి చేతులలో వెలిగింపబడిన టార్న్ లైట్లు పట్టుకొని పరుగెత్తువారు. గమ్యము వద్దకు మొదట చేరినవారికి కాక వారు పరుగెత్తచున్నంతసేపు చివరి వరకు వారి చేతిలోని దీపాలు అరిపోకుండా గమ్యం చేరినవారికే బహుమతి ఇయ్యబడును. అనగా ఆట నియమమేమనగా - “పందెపు రంగంలో పరుగెత్తుచున్నప్పుడును నీ దీపము వెలుగుచుండనియ్యవలెను”. మన ప్రభువు త్వరగా వచ్చుచున్నాడు, అందుచేత ఆయన వచ్చు గడియ ఖచ్చితంగా మనమెరుగము గనుక ఎల్లప్పుడు సిద్ధపడి జాగరూకులమై యుండవలెనని మన మీ దిన వాక్యభాగంలో చదువుదుము. అయితే ఒక్క విషయమేమంటే ఆయన రాకడ నిశ్చయము దానికొరకు మన దీపము వెలుగుచునే యుండనియ్యవలెననునది. మన దీపాలు అరిపోతే రాబోవు పెండ్లికుమారుని నుండి మనము బహుమానము పొందలేము. ఈ విషయం తెలిసికొని జాగ్రత్తపడుదము ! మరి దీపము వెలుగుచుండుట ఎట్లు ? ఆ నూనె ఎక్కడనుండి వచ్చును ? అసలు వాస్తవానికి ఈ దీపము అనగానేమి ? “అయినను మనుష్య కుమారుడు వచ్చునప్పుడు ఆయన భూమి మీద విశ్వాసము కనుగొనునా ?” అని లూకా 18:8లో చెప్పబడినది. విశ్వాసమే ఆ దీపము అని నేను నమ్ముచున్నాను. మన విశ్వాసము రగులుచుండనియ్యనిదే మనము చల్లారిపోయి తిరస్కరింపబడవలసివచ్చును. గనుక మనము రెండంతలుగా జాగ్రత్త కలిగియుండవలసి యున్నది.

“విశ్వాసము” పరిశుద్ధాత్మ వరము అని మనము చదువుదుము. (1 కొరింథి 12) మన విశ్వాసపు దీపము వెలుగుచు ఉండనిచ్చుటకు ఉపయోగించు నూనె పరిశుద్ధాత్మ అభిషేకమే. ప్రియ మిత్రమా, ప్రభువు వచ్చు వరకు మనము విశ్వాసముతో వెలుగుచుండునట్లు ఆత్మాభిషేకము కొరకు దేవుని నడుగుదము !

ప్రార్థన :- ప్రియ ప్రభువా, పరిశుద్ధాత్మ నుండి విశ్వాసమును వరము పొందునట్లు నన్ను నీ పరిశుద్ధాత్మతో అభిషేకించుము. యేసు తిరిగి వచ్చినపుడు “నేను నిన్ను ఎరుగను” అని చెప్పటకు ఏ కారణములేనంతగా విశ్వాసముతోను, అత్యాసక్తితోను రగులుచుండునట్లు నీ కృప దయచేయుమని యేసు నామమున వేడుచున్నాను తండ్రి, ఆమెన్.

30, ఆగష్టు 2023 బుధవారము

చదువుము : 1 పేతురు 1:13-21

మన విమోచన క్రయభనము

“మీరు మీ సొత్తు కారు, విలువపెట్టి కొనబడినవారు గనుక మీ దేహముతో దేవుని మహిమపరచుడి”

(1 కొరింథీ 6:20)

చాలాకాలం క్రితము బ్రిటన్ తో అబిస్సీనియా యుద్ధము చేయునప్పుడు వారొక బ్రిటీష్ సైనికుని చెరపట్టుకొని వెళ్ళి ఒక ఎత్తైన కొండమీద ఒక బలమైన దుర్గమందుంచిరి. అది తెలిసికొనిన బ్రిటన్ అతనిని వెంటనే విడిచిపెట్టవలెనని కోరగా వారు తిరస్కరించిరి. అప్పుడు పది దినాల లోగానే అతనిని రక్షించుటకు పదివేల మంది సైనికులను బ్రిటన్ నియమించెను. అప్పుడు వారు మండుటెండలో 7 వందల మైళ్ళు కొండపైకి నడచివెళ్ళి ఆ ఖైదీ ఉన్న చోటికి వెళ్ళి ఆ ఖైదీ ఉన్న చోటికి వెళ్ళి అక్కడ యుద్ధము చేసి ఆ తలుపులు బ్రద్దలుకొట్టి వారి భుజాల మీద అతనిని మోసికొని క్షేమంగా క్రిందికి దిగివచ్చిరి. ఆ ఖైదీని విడిపించుటకు ఆ ఆంగ్ల ప్రభుత్వానికి 25 మిలియను డాలర్లు ఖర్చు అయెను. విడిపించబడు వ్యక్తి ఆ భారము ధరించవలసిన అవసరము లేకున్నను విడుదల ఎన్నడైనను వెల చెల్లించుట వలననే కలుగును. ఈ అభాగ్యుడైన బ్రిటీషు సైనికుడు విడుదల పొందుట బ్రిటీష్ ప్రభుత్వము దానికొరకు కొంత ఖర్చు చేయవలెనని నిశ్చయించుకొనినందునే సాధ్యమైనది. అతడు ఎన్నటికి బానిసత్వంలో ఉండకుండా వారా త్యాగము చేయుటకు నిర్ణయించుకొనలేదా ? విడుదలైన ఈ సైనికుడు “నేను నా దేశానికి ఎంతో ఋణపడియున్నాను. నా తుదిశ్వాస కొరకు దాని సేవలోనే ఉండునని నా జీవితాన్ని అర్పించుకొనుచున్నాను” అని అతడు చెప్పెను.

ప్రియ స్నేహితులారా, ఒకప్పుడు మనము అపవాది బంధకాలలో ఉంటిమి. వాని మోసములో చిక్కుబడియుంటిమి. అతని చెరనుండి తప్పించుకొను మార్గమే లేకుండెను. అయితే మనలను విడిపించుటకు క్రీస్తుయేసే ఒక సైన్యమైనట్లుగా పంపుటకు నిర్ణయించుకొనిన తండ్రియైన దేవునికి వందనాలు. సిలువపై మరణించి మనమాయనకు ఋణపడియున్నాము గనుక మన తుదిశ్వాస వరకు కృతజ్ఞతతో ఆయన పరిచర్యలో నిలిచియుండుమని ప్రమాణము చేసికొందము.

ప్రార్థన :- ప్రിയ ప్రభువా, సిలువలో నీ అద్వితీయ కుమారుడైన యేసు త్యాగము నా పాప బంధకాలగుండి, అపవాది సంకెళ్ళగుండి విమోచింపబడుటకు కారణమాయెను. గనుక నా తుదిశ్వాస వరకు నీ పరిచర్యలోనే నిలిచియుండుటకు నన్ను నేను నీకు అర్పించుకొనుచు యేసు నామమున ప్రార్థించుచున్నాను తండ్రీ, ఆమెన్.

31. ఆగస్టు 2023 గురువారము

చదువుము : ప్రక 1:4-6

దేవుడు కృపా సమాధానములను గ్రహించును

“పర్తమాన భూత భవిష్యత్కాలములలో ఉన్నవాని నుండియు... కృపా సమాధానములు మీకు కలుగును గాక” (ప్రక 1:4)

ఉత్తరము వ్రాయుట దాదాపు కనుమరుగైపోయినది. SMS, సెల్ ఫోన్లు మరియు ఇ-మెయిల్స్ వాడుచున్న ఈ దినాలలో ఉత్తరాలు దాదాపుగా వాడకములో లేవు. మరింత అసాధారణమైన ఒక పత్రిక చిన్న ఆసియాలోని 7 సంఘాలకు యోహానుగారు వ్రాసిన పత్రికను బైబిలునందు మనము చూస్తాము. అపొస్తలుడైన యోహాను బహిష్కరింపబడి ఉత్తరాలు వ్రాయుటకు ఏ మాత్రము అనుకూలత లేని పత్యాను ద్వీపంలో నివసించుచుండెను. దీనికి తోడు యేసుయొక్క శిష్యులందరును మామూలుగానో, హతనాక్షులుగానో మరణించియుండిరి. యోహానుగారు ఈ ద్వీపంలో ఒంటరిగా హింసనెదుర్కొనుచుండెను. తీవ్రమైన హింసననుభవించుచున్న ఇతర సంఘాలను బలపరచునట్లు తానున్న పరిస్థితి నధిగమించునట్లు చేసినదేమిటి ? దూరప్రాంతంలోను దేవుని మీద తనకున్న సంపూర్ణ నమ్మికను బట్టియే అది చేయగలిగెను. జోనీ అను కుమార్తె నిస్సహాయురాలిగా చక్రాల కుర్చికే పరిమితమై యుండేది. అయినప్పటికి ఆమె పాడేది, బొమ్మలు గీసేది, ఇంకను ఆమె రచనలు చేయుచు తన సొంత పరిచర్య కలిగియుండేది. “పరలోకమే నీ నిజమైన ఇల్లు” అను తన పుస్తకంలో “ఒక దినము మనము నీతివస్త్రాలు ధరించుకొందుము... పాపపు మరకలే ఉండవు... నా హృదయము మీతో కలిసి ఉప్పొంగును. తండ్రి, కుమారులతో మనము సహవాసము చేయుదుము. నాకైతే పరలోకంలో అతి గొప్ప సంతోషము” అని వ్రాసెను. ఇప్పటి పరిస్థితిలో ఆమె పరిమితమైనయుండగా రాబోవు భవిష్యత్తునందు ఆమె నిరీక్షణ కలిగియున్నది.

ప్రియ మిత్రులారా, ఈ దినము మన పరిస్థితి ఏమిటి ? ఊపిరి సలపనంత దుఃఖ, బాధలలో మనము మునిగిపోయి ఉన్నామా ? లేక ఆ పరిస్థితి నధిగమించి ఇతరులను ధైర్యపరచు వారిగా ఉన్నామా ? దేవుని సన్నిధిలో మనమిప్పుడు ఆనందించినట్లయితే మన కష్టాలు, చింతలు మనలను ఏ మాత్రము క్రిందకు లాగక పక్షిరాజువలె పైపైకి ఎగురుచు దేవుడనుగ్రహించు కృపా సమాధానమునందు తేలియాడుదుము.

ప్రార్థన :- ప్రియ ప్రభువా, శ్రీమ, దుఃఖాలతో కూడిన ఈ లోకములో నీ సన్నిధి నాకెంతో మధురమైనది ! ఇప్పటి పరిస్థితిలోనే నిలిచియుండక నీవు నాకొరకు దాచియుంచిన భవిష్యత్తులోని వాస్తవము పట్ల నిరీక్షణ నాకు ఉన్నందుకు యేసు నామమున కృతజ్ఞతలు తండ్రి, ఆమెన్.